

18 और 19 को होगी सहायक आचार्य पुनर्परीक्षा

गोरखपुर, एजेंसी। उत्तर प्रदेश शिक्षा सेवा चयन आयोग की ओर से आयोजित होने वाली सहायक आचार्य पुनर्परीक्षा को लेकर जिला प्रशासन ने सभी तैयारियां पूरी कर ली हैं। मुख्य सचिव एसपी गौयल ने वीडियो कॉन्फ्रेंसिंग के माध्यम से अधिकारियों के साथ तैयारियों की समीक्षा की। परीक्षा 18 और 19 अप्रैल को दो पालियों में आयोजित की जाएगी। जिले में 11 परीक्षा केंद्र बनाए गए हैं, जहां कुल 18,600 अभ्यर्थी परीक्षा में शामिल होंगे। एडीएम सिटी अंजनी सिंह ने बताया कि परीक्षार्थियों को निर्धारित समय के अनुसार ही प्रवेश दिया जाएगा। सुरक्षा व्यवस्था को लेकर प्रशासन सतर्क है। प्रत्येक परीक्षा केंद्र पर पर्याप्त पुलिस बल तैनात रहेगा और अभ्यर्थियों की सघन जांच की जाएगी। इसके अलावा बायोमेट्रिक सत्यापन और सीसीटीवी निगरानी की भी व्यवस्था की गई है। परीक्षा को निष्पक्ष और शांतिपूर्ण ढंग से संपन्न कराने के लिए सेक्टर और स्टैटिक मजिस्ट्रेट की तैनाती भी कर दी गई है। प्रशासन ने सभी संबंधित अधिकारियों को आवश्यक दिशा-निर्देश जारी किए हैं, ताकि परीक्षा प्रक्रिया सुचारु रूप से संचालित हो सके।

पुनर्मतगणना में सुमित मिश्रा और अंशुमान पाठक विजयी

गोरखपुर, एजेंसी। बार एसोसिएशन सिविल कोर्ट की कार्यकारिणी चुनाव में उपाध्यक्ष के दो पदों पर सोमवार को पुनर्मतगणना की गई। इसके बाद परिणाम घोषित किए गए। इस पुनर्मतगणना में सुमित कुमार मिश्रा और अंशुमान पाठक को विजयी घोषित किया गया। एल्डस कमिटी के चेयरमैन राधेश्याम पांडेय ने जानकारी देते हुए बताया कि उपाध्यक्ष (10 वर्ष से नीचे) के दो पदों पर सुमित कुमार मिश्रा को 835 मत तथा अंशुमान पाठक को 764 मत प्राप्त हुए। इसी आधार पर दोनों को विजयी घोषित किया गया। मतगणना के दौरान एल्डस कमिटी के सदस्य हरिप्रकाश मिश्र, महेंद्र प्रताप सिंह, नरसिंह शर्मा और रामजीत यादव उपस्थित रहे। घोषित परिणाम के बाद विजयी प्रत्याशियों को बधाई देने वालों का तांता लग गया। नवनिर्वाचित अध्यक्ष उमापति उपाध्याय, मंत्री अनुज अस्थाना, कोषाध्यक्ष प्रवीण शुक्ल, संयुक्त मंत्री (प्रकाशन) आशुतोष दुबे सहित वरिष्ठ अधिकारियों सुभाष शुक्ल, रमेश राय, अनूप पांडेय, सुभाष चंद्र सिंह, मोहम्मद अहमद, हरिनारायण दुबे, कृष्ण मोहन शाही और प्रभात शुक्ला समेत कई अधिकारियों ने उन्हें शुभकामनाएं दीं।

29.90 लाख वोटर तय करेंगे प्रत्याशियों का भविष्य

गोरखपुर, एजेंसी। त्रिस्तरीय पंचायत चुनाव की मतदाता सूची लगभग तैयार हो गई है। अंतिम सूची के प्रकाशन के बाद आई अपडेटों की हुई सुनवाई में करीब 2500 मतदाता बढ़ गए हैं। अब जिले में कुल मतदाताओं की संख्या बढ़कर 29.90 लाख हो गई है जो प्रत्याशियों का भविष्य तय करेगा। सूची का अंतिम प्रकाशन 22 अप्रैल को होगा। निर्वाचन कार्यालय की सूची के मुताबिक जिले में करीब 67500 मतदाता बढ़ गए हैं। जिले में 1273 ग्राम पंचायतों में 1901 बीएलओ को लगाकर मतदाता सूची का सत्यापन कराया गया। कुल 29,23715 मतदाता थे, जांच में 1,36,832 डुप्लिकेट मतदाता मिले, जिनका नाम सूची से हटा दिया गया। सबसे ज्यादा भट्टक ब्लॉक में 11451 और सबसे कम सरदासनगर में 789 मतदाता बढ़े हैं। सहायक जिला निर्वाचन अधिकारी जेएन मौर्या ने बताया कि मतदाता सूची तैयार कर ली गई है। 22 अप्रैल को अंतिम मतदाता सूची का प्रकाशन कर दिया जाएगा।

खाद्य पदार्थों में मिलावट की आशंका पर सख्ती, होगी कार्रवाई

गोरखपुर, एजेंसी। सहायक सीजन को देखते हुए खाद्य सुरक्षा विभाग ने मिलावट पर जांच प्रक्रिया तेज करने का रहा है। टीमों रोजाना ऐसे संदिग्ध स्थानों की पहचान करेंगे, जहां मिलावटी पनीर के निर्माण या बिक्री की आशंका अधिक है। शायदियों के इस मौसम में पनीर की मांग बढ़ने के साथ मिलावट की आशंका भी बढ़ जाती है, जिस पर विभाग नजर बनाए हुए है। पिछले वर्ष नवंबर, दिसंबर और इस साल जनवरी, फरवरी के लगन सीजन में विभाग की ओर से 15 से अधिक पनीर के नमूने लिए गए थे। जांच रिपोर्ट में ये नमूने अधोमानक पाए गए, हालांकि उन्हें मानव उपभोग के लिए पूरी तरह असुरक्षित नहीं माना गया था। इसके बावजूद विभाग ने ऐसे मामलों को गंभीरता से लेते हुए कार्रवाई की थी। खाद्य सुरक्षा विभाग पहले भी मिलावटी पनीर के कारोबार में लित विक्रेताओं के खिलाफ सख्त कदम उठा चुका है। एक मामले में आरोपी के खिलाफ गैंगस्टर एक्ट के तहत कार्रवाई की गई थी। इसके अलावा, जंगल छात्राधी क्षेत्र के गुलरिहा में संचालित एक फैक्टरी को भी सील किया गया था। इस बार अभियान और अधिक सख्ती से चलाया जाएगा। टीमों को निर्देश दिए गए हैं कि संदिग्ध गतिविधियों पर तुरंत कार्रवाई करें, खासकर उन छोटे व्यापारियों को जो गांवों से इस तरह का मिलावट का कार्य करते हैं।

सुविधा अनुसार फ्लाइंग चुन सकेंगे आजमीन-ए-हज, 15 तक मौका

गोरखपुर, एजेंसी। हज-2026 के लिए चयनित आजमीन-ए-हज अब अपनी सुविधा के अनुसार फ्लाइंग का विकल्प चुन सकेंगे। उत्तर प्रदेश राज्य हज समिति ने इसके लिए ऑनलाइन फ्लाइंग बुकिंग की व्यवस्था शुरू कर दी है, जो 15 अप्रैल 2026 तक उपलब्ध रहेगी। समिति ने स्पष्ट किया है कि निर्धारित समय सीमा के भीतर ही यात्रियों को अपना विकल्प चुनना होगा। इस वर्ष गोरखपुर से करीब 130 आजमीन-ए-हज का चयन हुआ है, जो हज यात्रा पर जाएंगे। ऐसे में जिले के यात्रियों के लिए यह सुविधा काफी महत्वपूर्ण मानी जा रही है, क्योंकि अब वे अपनी सुविधा और यात्रा तिथि के अनुसार फ्लाइंग का चयन कर सकेंगे। हज कमिटी ऑफ इंडिया, मुंबई के निर्देश पर शुरू की गई इस व्यवस्था के तहत यात्रियों को विभिन्न फ्लाइंग विकल्प दिए गए हैं। हालांकि, समिति ने साफ किया है कि फ्लाइंग चयन के समय पूरा भुगतान करना अनिवार्य होगा। भुगतान के बाद ही बुकिंग मान्य होगी और यात्रियों को एक रसीद जारी की जाएगी, जिससे यात्रा के दौरान आवश्यक दस्तावेजों के साथ रखना होगा। अधिकारियों का कहना है कि इस नई व्यवस्था से पारदर्शिता बढ़ेगी और यात्रियों को अपनी सुविधा के अनुसार यात्रा तय करने में मदद मिलेगी। उत्तर प्रदेश से इस वर्ष लगभग 18 हजार से अधिक यात्रियों का चयन हुआ है, जिससे व्यवस्थाओं को और व्यवस्थित करने पर जोर दिया जा रहा है। हज समिति ने सभी चयनित आजमीन-ए-हज से अपील की है कि वे अंतिम तिथि का इंतजार न करें और समय रहते वेबसाइट पर जाकर फ्लाइंग विकल्प का चयन कर लें, ताकि किसी भी प्रकार की तकनीकी या अन्य परेशानी से बचा जा सके।

बीपीएल मरीजों को नहीं मिल रहा सीटी स्कैन-एमआरआई, फरीदाबाद नागरिक अस्पताल में व्यवस्था गड़बड़

फरीदाबाद, एजेंसी। जिला नागरिक बादशाह खान अस्पताल में पब्लिक प्राइवेट पार्टनरशिप नीति(पीपीपी) के तहत चल रहे सेंटर में ओपीडी में आने वाले बीपीएल कार्डधारक मरीजों को सीटी स्कैन व एमआरआई की सुविधा नहीं मिल पा रही है। ऐसे में पात्र होने के बाद भी आर्थिक रूप से कमजोर मरीजों को निराश ही लौटना पड़ रहा है। या फिर निजी संस्थानों में टेस्ट कराने को मजबूर हैं। जबकि प्रदेश सरकार की ओरसे नागरिक अस्पताल में लगभग 10 वर्ष पहले पीपीपी के तहत सेंटर शुरू किया गया था, ताकि नागरिक अस्पताल में कम शुल्क पर आम मरीजों को यह सुविधा मिल सके और बीपीएल को निःशुल्क मिले। हैरानी की बात है कि इस सुविधा का लाभ लेने को कई बिचौलिया भी सक्रिय हो गए और उन लोगों का टेस्ट कराने लगे, जो हकदार भी नहीं हैं। पहले अस्पताल प्रबंधन के सत्यापन के बाद ही



बीपीएल कार्डधारक का टेस्ट हो पाता था। सत्यापन अब भी होगा, मगर डे केयर शुल्क पर आम मरीजों को यह सुविधा मिल सके और बीपीएल को निःशुल्क मिले। हैरानी की बात है कि इस सुविधा का लाभ लेने को कई बिचौलिया भी सक्रिय हो गए और उन लोगों का टेस्ट कराने लगे, जो हकदार भी नहीं हैं। पहले अस्पताल प्रबंधन के सत्यापन के बाद ही

की गई है। डॉक्टर सभी मरीजों की फाइल नहीं बना रहे हैं। बहुत से डॉक्टरों को डीजी के आदेश के बारे में पूरी जानकारी ही नहीं है। ऐसे में कई बीपीएल कार्डधारकों को टेस्ट की सुविधा नहीं मिल पा रही है और वे निराश लौट रहे हैं। डीजी के आदेश से पहले ओपीडी पंजीकरण कार्ड पर ही सीटी स्कैन व एमआरआई कर दिया जाता था।

लोनी के 50 बेड वाले अस्पताल में मरीजों की दुर्दशा, एक पर्चा काउंटर और डॉक्टरों की कमी के चलते घंटों कर रहे

लोनी, एजेंसी। 50 शैया संयुक्त अस्पताल में अत्यवस्थाएं मरीज और तीमारदारों पर भारी पड़ रही हैं। पर्चा बनवाने से लेकर ओपीडी तक में मरीजों की कतार लगी रहती है। आलम यह है कि सुबह आठ बजे पहुंचे मरीज को घंटों लाइन में लमकर पर्चा बनवाना



पड़ता है। इसके बाद चिकित्सक से परामर्श लेने के लिए भी एक से डेढ़ घंटे का समय लग जाता है। अस्पताल में औसतन 600 मरीज प्रतिदिन इलाज के लिए आते हैं। इनके लिए एक ही पर्चा काउंटर है और छह चिकित्सक इलाज के लिए ओपीडी में रहते हैं। फिजिशियन एक ही होने से सबसे अधिक भीड़ उनकी ओपीडी में रहती है।

मरीजों की लंबी कतार : सोमवार को पर्चा काउंटर खुलते ही मरीजों की लाइन लग गई और

धक्का-मुक्की के बीच पर्चा बनवाने के लिए लोग जूझते रहे। बुजुर्ग और महिलाओं को घंटों इंतजार में खड़ा रहना पड़ा। बावजूद इसके अस्पताल प्रशासन ने काउंटर पर अतिरिक्त स्टाफ नहीं लगाया। फिजिशियन की ओपीडी के बाहर मरीज फर्श पर बैठकर नंबर आने का इंतजार करते हैं। वहीं, फार्मासिस्ट कक्ष के बाहर दवा लेने की मरीजों की लंबी कतार लगी रही। अस्पताल में फिजिशियन के अलावा दंत चिकित्सक, बाल रोग विशेषज्ञ, स्त्री रोग विशेषज्ञ और नेत्र रोग

विशेषज्ञ की ओपीडी है। इसके अलावा एक चिकित्सक की ड्यूटी इमरजेंसी में रहती है। चिकित्सकों की कमी से मरीजों और तीमारदारों को अपनी बारी का इंतजार करना पड़ता है। 10 बजे के बाद आने वाले कई मरीज दो बजे ओपीडी बंद होने पर दूसरे दिन आकर इलाज करा पाते हैं। अस्पताल में संसाधन नहीं हैं, जिसकी वजह से इलाज के लिए मरीजों को परेशान होना पड़ता है। पर्चा काउंटर पर स्टाफ को बढ़ाया जाना चाहिए। ओपीडी में मरीजों को देखने के लिए डॉक्टरों की संख्या कम होने से लंबी लाइन में लगना पड़ता है। भीड़ नियंत्रण के लिए कोई ठोस व्यवस्था नहीं है। डॉक्टरों की कमी से मरीजों को परेशानी झेलनी पड़ती है। बीमारी का इलाज कराने के लिए मरीज दूर से आते हैं।

गुरुग्राम में बनेगा हरियाणा का पहला टैक्सडर्मी सेंटर; अब मृत वन्यजीव को जलाने की जगह किया जाएगा संरक्षित

गुरुग्राम, एजेंसी। साइबर सिटी में प्रदेश का पहला टैक्सडर्मी सेंटर होगा। इसके लिए जिला अदालत के नजदीक वन विभाग कार्यालय के पीछे बिल्डिंग तैयार हो चुकी है। अगले महीने से सेंटर चालू करने का प्रयास है। सेंटर चालू होने के बाद मृत वन्यजीवों को जलाना नहीं जाएगा बल्कि खाल सहित उसके सभी अंग सुरक्षित रखे जाएंगे। सेंटर में जिस वन्यजीव का खाल होगा उसके अनुरूप ढांचा तैयार किया गया। ढांचा तैयार होने के बाद उसमें खाल लगा दिया जाएगा, जिससे कि वह जीवित वन्यजीव की तरह दिखाई दे। ढांचों को जागरूक हो सकें। प्रदेश के वन्य क्षेत्रों में काफी संख्या में वन्यजीव हैं। उदाहरणस्वरूप अरावली पहाड़ी क्षेत्र में ही तेंदुआ, हिरण,



गिड़ड़ सहित कई प्रकार के काफी संख्या में वन्यजीव हैं। वर्तमान में यदि किसी भी वन्यजीव की यदि मृत्यु प्राकृतिक तौर पर या हादसों में होती है तो पोस्टमार्टम करने के बाद उसे जला दिया जाता है क्योंकि टैक्सडर्मी सेंटर की सुविधा नहीं है। अगले महीने से ऐसा नहीं होगा। प्रदेश में कहीं भी वन्यजीव की मृत्यु होने पर पोस्टमार्टम के बाद उसे साइबर सिटी के टैक्सडर्मी सेंटर में लाया जाएगा। सेंटर में फ्रीजर की सुविधा होगी। फ्रीजर में

कई दिनों तक बाड़ी रखी जा सकेगी। बता दें कि टैक्सडर्मी सेंटर में जानवरों की खाल उतारकर पहले उसे कीटाणुरहित किया जाता है। फिर कृत्रिम शरीर पर लगाकर स्टाफ किया जाता है। **अरावली जंगल सफारी पार्क में बनाया जाएगा जागरूकता केंद्र** : अरावली पहाड़ी क्षेत्र में प्रस्तावित जंगल सफारी पार्क में जागरूकता केंद्र भी बनाया जाएगा। उसमें प्रदेश के वन क्षेत्रों में रहने वाले वन्यजीवों के बारे में जानकारी दी जाएगी।

'खतरनाक नतीजे होंगे': होर्मुज में नाकेबंदी को ईरान ने बताया उकसावे की कार्रवाई रूस से बातचीत में और क्या कहा

तेहरान, एजेंसी। अमेरिकी अधिकारी तेहरान और वाशिंगटन के बीच युद्धविराम समाप्त होने से पहले ईरानी अधिकारियों के साथ एक और व्यक्तिगत बैठक आयोजित करने की संभावना पर विचार कर रहे हैं। हालांकि अभी तक कोई अंतिम निर्णय नहीं लिया गया है। अधिकारी संभावित तारीखों और स्थानों की समीक्षा कर रहे हैं, जो आने वाले दिनों में ईरान और क्षेत्रीय मध्यस्थों के साथ चल रही बातचीत की प्रगति पर निर्भर करेगा। ईरान के विदेश मंत्री अब्बास अराघची ने अपने रूसी समकक्ष सर्गेई लावरोव के साथ फोन पर बातचीत की। इस दौरान अराघची ने अमेरिका की उकसावे वाली कार्रवाइयों को वैश्विक शांति और सुरक्षा के लिए खतरनाक नतीजे देने वाला बताया। यह चेतावनी ऐसे समय में आई है, जब अमेरिका-ईरान के बीच हाल ही में इस्लामाबाद में शांति वार्ता हुई थी। ईरानी विदेश



मंत्रालय के अनुसार अराघची ने युद्धविराम के एलान और उसके बाद इस्लामाबाद में हुई ईरान-अमेरिका शांति वार्ता (11-12 अप्रैल) के बाद की क्षेत्रीय घटनाओं की समीक्षा की। उन्होंने कहा कि फारस की खाड़ी और होर्मुज जलडमरूमध्य में अमेरिकी उकसावे वाली कार्रवाइयों के क्षेत्रीय और वैश्विक शांति-सुरक्षा के लिए खतरनाक परिणाम हो सकते हैं।

रूस बोला- लेबनान पर भी लागू होता है समझौता : वहीं, रूस के विदेश मंत्रालय ने बताया कि लावरोव ने ईरान के दो सप्ताह के युद्धविराम का स्वागत किया। विदेश मंत्रालय ने इस बात पर जोर दिया कि मॉस्को का मानना है कि ये समझौते लेबनान पर भी लागू होते हैं। मंत्रालय के अनुसार, लावरोव ने यह भी कहा कि अमेरिका-इस्राइल की बेवजह आक्रामकता के नतीजों को दूर करने के लिए समाधान खोजने में मदद करने को तैयार है। रूसी विदेश मंत्रालय के आधिकारिक एक्स पोस्ट के

अनुसार लावरोव ने फिर से सशस्त्र टकराव के छिड़ने की संभावना पर इसे रोकने के महत्व पर जोर दिया। उन्होंने इस संकट को हल करने में सहायता के लिए रूस की अटूट तत्परता की पुष्टि की। **ईरान की नाकेबंदी में जुटा अमेरिका**: इस बीच एक अमेरिकी नौसेना ने फारस की खाड़ी में कम से कम 15 युद्धपोत तैनात किए हैं। इनमें विमानवाहक पोत यूएसएस अब्राहम लिंकन और 11 विध्वंसक युद्धपोत शामिल हैं। ये युद्धपोत राष्ट्रपति डोनाल्ड ट्रंप के आदेशों के बाद ईरान के बंदरगाहों की समुद्री नाकाबंदी में संभावित रूप से भाग ले सकते हैं। हालांकि, यह स्पष्ट नहीं है कि कौन से विशिष्ट युद्धपोत नाकाबंदी में भाग लेने के लिए तैनात या नामित किए गए हैं, क्योंकि शुरुआती आकलन बताते हैं कि नौसैनिक संपर्कवाय अमेरिकी सेंट्रल कमांड के संचालन क्षेत्र में व्यापक रूप से फैली हुई है।

इस्राइल-लेबनान वार्ता में शामिल होंगे रुबियो; रूस बोला- शांति वार्ता में मदद करने के लिए तैयार

एजेंसी। पश्चिम एशिया में तनाव अब कूटनीति की सीमाएं लांघकर शक्ति, प्रतिष्ठा और टकराव की खुली जंग में बदलता दिख रहा है। अमेरिका और ईरान के बीच शांति वार्ता विफल होने के बाद हालात और ज्यादा पेचीदा हो गए हैं। एक ओर डोनाल्ड ट्रंप दावा कर रहे हैं कि ईरान समझौते के लिए दबाव में है, तो दूसरी ओर ईरान परमाणु मुद्दे पर अपनी शर्तों से पीछे हटने को तैयार नहीं दिख रहा। इस्राइल और लेबनान के बीच वाशिंगटन में होने वाली वार्ता पर भी नजर टिकी हुई है, जिसमें अमेरिका मध्यस्थ की भूमिका निभा रहा है। ऐसे में पूरा क्षेत्र एक ऐसे मोड़ पर खड़ा है जहां शांति की उम्मीदें और युद्ध की आशंकाएं दोनों साथ-साथ तेज हो रही हैं और आने वाले दिन स्थिति को और विस्फोटक बना सकते हैं। इस्राइल की ओर से किए गए हवाई हमलों



में लेबनान के दक्षिणी हिस्से में स्थित एक अस्पताल को नुकसान पहुंचा है। यह घटना लेबनान सरकारी अस्पताल में हुई, जहां हमले के बाद भारी तबाही देखी गई। मीडिया रिपोर्ट्स और वीडियो फुटेज के तेज हो रहे हैं और आने वाले दिन स्थिति को और विस्फोटक बना सकते हैं। इस्राइल की ओर से किए गए हवाई हमलों

पलट गए और क्षतिग्रस्त हो गए। अस्पताल के बाहर खड़ी कुछ गाड़ियां भी गिरे मलबे की वजह से टूट गईं। स्थानीय समाचार एजेंसी एनएनए ने बताया कि इस हमले में कुछ लोग घायल हुए हैं और हताहत होने की भी खबर है। **भारत-जर्मनी के बीच विदेश मंत्रालय स्तर की अहम बैठक** : भारत

के विदेश सचिव विक्रम मिश्री पहुंचे हैं, जनवरी 2026 में जर्मनी के चांसलर जहां भारत और जर्मनी के बीच विदेश फ्रेडरिक मर्ज के भारत दौर के बाद हो रहा मंत्रालय स्तर की बैठक होगी। यह दौरा है।

रूस और ईरान के विदेश मंत्रियों की बातचीत

रूस के विदेश मंत्री सर्जियो लावरोव ने ईरान के विदेश मंत्री अब्बास अराघची से फोन पर बात की। इस बातचीत में रूस ने कहा कि क्षेत्र में फिर से युद्ध जैसी स्थिति नहीं बननी चाहिए। रूस ने यह भी साफ किया कि वह इस संकट को शांति से सुलझाने में पूरी मदद करने के लिए तैयार है। अमेरिका में इस्राइल और लेबनान के बीच अहम बातचीत होने जा रही है। इसमें अमेरिकी विदेश मंत्री मार्को रुबियो भी शामिल होंगे। इस बैठक का मकसद इस्राइल की उत्तरी सीमा पर सुरक्षा सुनिश्चित करना और लेबनान को अपने देश पर पूरा नियंत्रण वापस दिलाने में मदद करना है। अमेरिका का कहना है कि यह संघर्ष लेबनान से नहीं, बल्कि हिजबुल्ला से है, इसलिए बातचीत जरूरी है। वहीं, इस्राइल के प्रधानमंत्री नेमन्याहू ने कहा कि वे शांति समझौते के लिए तैयार हैं, लेकिन ईरान और उसके समर्थकों के खिलाफ कार्रवाई जारी रहेगी।

द्विर्धकालिक विकास दोनों पर फोकस जरूरी है। उन्होंने रोजगार बढ़ाने के लिए विकासशील देशों में नीतिगत सुधारों पर जोर दिया। वैश्विक अर्थव्यवस्था पर अनिश्चितताओं के बीच विश्व बैंक ने तुनिया में एक बड़े रोजगार संकट की चेतावनी दी है। विश्व बैंक प्रमुख अजय बंगा ने कहा कि 1.2 अरब लोग कार्यबल का हिस्सा होंगे, लेकिन मौजूदा रफ्तार से केवल 40 करोड़ नौकरियां ही पैदा होंगी। ये वैश्विक अर्थव्यवस्था के लिए गंभीर चुनौती है। बंगा ने कहा, युद्ध लंबा चला तो बेरोजगारी बढ़ने का खतरा भी बढ़ता जाएगा। ऐसे में सरकारों और नीति-निर्माताओं को एक साथ कई चुनौतियों से निपटना होगा। युद्ध संकट और

मझौली महाविद्यालय में 'नारी शक्ति वंदन पखवाड़ा' पर व्याख्यान, महिलाओं की भागीदारी पर जोर

नारी शक्ति वंदन अधिनियम को बताया ऐतिहासिक कदम 7 समावेशी विकास में महिलाओं की भूमिका महत्वपूर्ण

मीडिया ऑडिटर, सीधी (निप्र)। शासकीय कला एवं वाणिज्य महाविद्यालय, मझौली में 'नारी शक्ति वंदन पखवाड़ा' के अंतर्गत एक प्रेरक व्याख्यान कार्यक्रम का आयोजन किया गया। यह आयोजन मध्य प्रदेश शासन के उच्च शिक्षा विभाग, भोपाल के निर्देशन तथा महाविद्यालय की प्राचार्य डॉ. गीता भारती के मार्गदर्शन में संपन्न हुआ। कार्यक्रम का मुख्य उद्देश्य राजनीति में महिलाओं की समान भागीदारी सुनिश्चित करना एवं समाज में लैंगिक समानता को बढ़ावा देना रहा। कार्यक्रम का शुभारंभ मां सरस्वती के छायाचित्र पर माल्यार्पण एवं दीप प्रज्वलन के साथ हुआ। इसके पश्चात अतिथियों का स्वागत किया



गया और कार्यक्रम की औपचारिक शुरुआत हुई। आयोजन में बड़ी संख्या में छात्र-छात्राओं एवं प्राध्यापकों की उपस्थिति रही जिससे कार्यक्रम का माहौल उत्साहपूर्ण

और ज्ञानवर्धक बना। कार्यक्रम की मुख्य अतिथि जनपद पंचायत कुसमी की अध्यक्ष श्यामवती सिंह रहीं। उन्होंने अपने संबोधन में 'नारी शक्ति वंदन अधिनियम' को भारतीय

लोकतंत्र का एक ऐतिहासिक कदम बताते हुए कहा कि यह महिलाओं को राजनीति में सक्रिय भागीदारी का अवसर प्रदान करेगा। उन्होंने कहा कि इस अधिनियम के माध्यम से

महिलाएं निर्णय प्रक्रिया में अपनी प्रभावी भूमिका निभा सकेंगी जिससे समाज में संतुलित एवं समावेशी विकास को बढ़ावा मिलेगा। उन्होंने यह भी कहा कि किसी भी राष्ट्र की प्रगति नारी शक्ति के बिना संभव नहीं है। महाविद्यालय की प्राचार्य डॉ. गीता भारती ने अपने उद्बोधन में महिलाओं की भूमिका को रेखांकित करते हुए कहा कि नारी शक्ति का योगदान सदैव राष्ट्र निर्माण में महत्वपूर्ण रहा है उन्होंने कहा कि शिक्षा, नेतृत्व क्षमता और आत्मनिर्भरता के माध्यम से महिलाएं समाज में सकारात्मक परिवर्तन ला रही हैं उन्होंने विद्यार्थियों को प्रेरित करते हुए कहा कि महिलाओं को समान अवसर प्रदान करना ही सच्चे

अर्थों में विकास का मार्ग प्रशस्त करता है। कार्यक्रम में उपस्थित प्राध्यापकों एवं छात्र-छात्राओं ने भी सक्रिय सहभागिता निभाई। व्याख्यान के दौरान विभिन्न विषयों पर चर्चा हुई जिसमें महिलाओं के अधिकार उनकी सामाजिक स्थिति तथा राजनीतिक सहभागिता जैसे महत्वपूर्ण मुद्दों को विस्तार से समझाया गया। कार्यक्रम का संचालन डॉ. संदीप कुमार शर्मा द्वारा प्रभावी ढंग से किया गया, जबकि अंत में प्रोफेसर रामिनी तिवारी ने सभी अतिथियों, प्राध्यापकों एवं विद्यार्थियों के प्रति आभार व्यक्त किया। यह आयोजन न केवल ज्ञानवर्धक रहा, बल्कि विद्यार्थियों में जागरूकता एवं प्रेरणा का संचार करने में भी सफल सिद्ध हुआ।

अंबेडकर जयंती पर जनप्रतिनिधियों ने किया माल्यार्पण: शोभायात्रा में दिखी सामाजिक समरसता



मीडिया ऑडिटर, सिंगरौली (निप्र)। भारत रत्न डॉ. भीमराव अंबेडकर की जयंती पर कई कार्यक्रमों का आयोजन किया गया बैटन जिला मुख्यालय स्थित सामुदायिक भवन में मुख्य कार्यक्रम संपन्न हुआ जिसमें प्रशासनिक अधिकारी, जनप्रतिनिधि और बड़ी संख्या में स्थानीय नागरिक उपस्थित रहे। इस अवसर पर सिंगरौली विधायक रामनिवास शाह, देवसर विधायक राजेंद्र मेश्राम, नगर निगम महापौर, निगम अध्यक्ष सहित सैकड़ों लोग और हितग्राही मौजूद थे। कार्यक्रम के दौरान बाबा साहब के विचारों और संविधान निर्माण में उनके महत्वपूर्ण योगदान को स्मरण किया गया। ग्रामीण क्षेत्रों से एक शोभायात्रा बैटन पहुंची। यह शोभायात्रा महाजन चौक, कालेज तिराहा, यातायात तिराहा और मस्जिद तिराहा से होते हुए अंबेडकर चौक

पहुंची। अंबेडकर चौक पर उपस्थित सभी लोगों ने बाबा साहब की प्रतिमा पर माल्यार्पण कर उन्हें श्रद्धांजलि दी। शोभायात्रा के दौरान बजरंग दल और विश्व हिंदू परिषद के कार्यकर्ताओं ने स्टॉल लगाए। उन्होंने श्रद्धालुओं के लिए गुड़ और पानी की व्यवस्था की, जिससे सामाजिक समरसता का संदेश भी प्रदर्शित हुआ। विधायक रामनिवास शाह ने कहा कि डॉ. अंबेडकर ने देश को समानता और न्याय का मार्ग दिखाया, जिसे अपनाया आज भी आवश्यक है। आदर्शों पर चलना ही सच्ची श्रद्धांजलि देवसर विधायक राजेंद्र मेश्राम ने कहा कि अंबेडकर के विचार समाज को आगे बढ़ने की प्रेरणा देते हैं और उनके आदर्शों पर चलना ही सच्ची श्रद्धांजलि है। कार्यक्रम के अंत में उपस्थित सभी लोगों ने सामाजिक एकता और संविधान के मूल्यों को बनाए रखने का संकल्प लिया।

अंबेडकर जयंती पर ग्राम पडरा में अंत्योदय शिविर, योजनाओं से लाभान्वित हुए सैकड़ों हितग्राही

मीडिया ऑडिटर, सीधी (निप्र)। भारत रत्न डॉ. भीमराव अंबेडकर की जयंती के अवसर पर जिले के ग्राम पंचायत पडरा में 'संकल्प से समाधान' अभियान के तहत अंत्योदय शिविर का आयोजन किया गया। इस शिविर में विभिन्न जनकल्याणकारी योजनाओं के माध्यम से बड़ी संख्या में हितग्राहियों को लाभान्वित किया गया। साथ ही स्वास्थ्य शिविर के जरिए ग्रामीणों को निःशुल्क जांच एवं उपचार की सुविधा भी उपलब्ध कराई गई। कार्यक्रम का शुभारंभ अतिथियों द्वारा डॉ. भीमराव अंबेडकर के चित्र पर माल्यार्पण एवं पुष्पांजलि अर्पित कर किया गया। इस अवसर पर सांसद डॉ. राजेश मिश्रा, जिला पंचायत अध्यक्ष मंजु सिंह, प्रधान जिला एच वर न्यायाधीश प्रयाग लाल दिनकर, कलेक्टर विकास मिश्रा सहित अन्य जनप्रतिनिधियों



एवं अधिकारियों ने बाबा साहब को श्रद्धांजलि अर्पित की। सांसद डॉ. राजेश मिश्रा ने अपने संबोधन में कहा कि डॉ. अंबेडकर ने ऐसे भारत की परिकल्पना की थी, जहां प्रत्येक व्यक्ति को समान अवसर, सम्मान और अधिकार मिले। उन्होंने कहा कि केंद्र सरकार अंत्योदय के मूल मंत्र के तहत समाज के अंतिम व्यक्ति तक योजनाओं का लाभ पहुंचाने के लिए निरंतर कार्य कर रही है। उन्होंने नागरिकों से 'शिक्षा, संगठन और संघर्ष' के सिद्धांतों को

अपनाने का आह्वान किया। सांसद ने नारी शक्ति वंदन अधिनियम को महिलाओं के सशक्तिकरण की दिशा में ऐतिहासिक कदम बताते हुए कहा कि इससे महिलाओं की निर्णय प्रक्रिया में भागीदारी बढ़ेगी और समावेशी विकास को गति मिलेगी। उन्होंने मुख्यमंत्री डॉ. मोहन यादव के संदेश का वाचन करते हुए महिला सशक्तिकरण के महत्व को रेखांकित किया। कार्यक्रम में उपस्थित लोगों को जनगणना कार्य में सहयोग करने की शपथ भी दिलाई गई। जिला

पंचायत अध्यक्ष मंजु सिंह ने शिक्षा को सामाजिक परिवर्तन का सबसे प्रभावी माध्यम बताते हुए समानता के लिए कार्य करने का आह्वान किया। प्रधान जिला एवं सत्र न्यायाधीश प्रयाग लाल दिनकर ने अपने उद्बोधन में स्वतंत्रता, समानता और बंधुत्व को लोकतंत्र की आधारशिला बताया तथा विधिक सेवा प्राधिकरण की योजनाओं की जानकारी देते हुए न्याय तक सभी को पहुंच सुनिश्चित करने पर बल दिया। उन्होंने नशामुक्त समाज के निर्माण का भी आह्वान किया। कलेक्टर विकास मिश्रा ने कहा कि संविधान में प्रदत्त समानता का अधिकार समाज के हर वर्ग तक पहुंचना चाहिए उन्होंने अधिकारियों को टीम भावना से कार्य करते हुए जिले के विकास को गति देने के निर्देश दिए। इस दौरान सीधी जिले के थीम सांन का लोकार्पण भी किया गया।

एकलव्य विद्यालय टमसार में अंबेडकर जयंती पर विधायक टेकाम, बच्चों संग किया भोजन

मीडिया ऑडिटर, सीधी (निप्र)। भारत रत्न डॉ. भीमराव अंबेडकर की जयंती के अवसर पर एकलव्य आदर्श आवासीय विद्यालय, टमसार में गरिमामय कार्यक्रम आयोजित किया गया इस अवसर पर धौहनी विधायक कुंवर सिंह टेकाम मुख्य अतिथि के रूप में शामिल हुए और बाबा साहब को श्रद्धांजलि अर्पित की। कार्यक्रम की शुरुआत डॉ. भीमराव अंबेडकर के चित्र पर माल्यार्पण एवं पुष्पांजलि अर्पण के साथ हुई विधायक कुंवर सिंह टेकाम ने बाबा साहब के विचारों को स्मरण करते हुए उनके योगदान को नमन किया। इस दौरान विधायक टेकाम ने विद्यालय के छात्र-छात्राओं से आत्मीय संवाद किया और उनके सर्वांगीण विकास पर विस्तार से चर्चा की उन्होंने विद्यार्थियों को शिक्षा के महत्व को समझाते हुए कहा कि डॉ.

अंबेडकर ने शिक्षा को सामाजिक परिवर्तन का सबसे प्रभावी माध्यम बताया है। उन्होंने छात्रों को अनुशासन, कठोर परिश्रम और लक्ष्य के प्रति समर्पण के साथ आगे बढ़ने के लिए प्रेरित किया। विधायक ने कहा कि शासन की विभिन्न योजनाओं का उद्देश्य विद्यार्थियों को बेहतर शिक्षा, संसाधन और अवसर उपलब्ध कराना है, ताकि वे अपने जीवन में सफलता प्राप्त कर सकें। उन्होंने बच्चों को आत्मविश्वास के साथ अपने लक्ष्य निर्धारित करने और निरंतर प्रयास करने की सलाह दी। कार्यक्रम के दौरान विधायक ने विद्यालय की व्यवस्थाओं का निरीक्षण भी किया और संबंधित अधिकारियों को आवश्यक दिशा-निर्देश दिए जिससे विद्यार्थियों को और बेहतर शैक्षणिक वातावरण उपलब्ध कराया जा सके।

महुआ फूल के व्यापार पर सख्ती, बिना पंजीयन खरीदी-बिक्री पर होगी कड़ी कार्रवाई

मीडिया ऑडिटर, सीधी (निप्र)। जिले में महुआ फूल के व्यापार को लेकर वन विभाग ने सख्ती बढ़ा दी है। वन परिक्षेत्राधिकारी ने स्पष्ट निर्देश जारी करते हुए कहा है कि बिना पंजीयन महुआ फूल की खरीदी-बिक्री करने वाले व्यापारियों के विरुद्ध कड़ी कानूनी कार्रवाई की जाएगी। साथ ही न्यूनतम मूल्य से कम दर पर खरीदी करने वालों पर भी दंडात्मक कार्यवाही सुनिश्चित की जाएगी वन विभाग के अनुसार सीधी जिला महुआ फूल उत्पादन की दृष्टि से समृद्ध क्षेत्र है जहां बड़ी संख्या में ग्रामीण एवं संग्राहक महुआ

फूल एकत्रित कर उसे प्राथमिक लघु वनोपज सहकारी समितियों अथवा निजी व्यापारियों को विक्रय करते हैं इसे ग्रामीण अर्थव्यवस्था का महत्वपूर्ण आधार माना जाता है। मध्यप्रदेश शासन द्वारा महुआ फूल के लिए न्यूनतम मूल्य 35 रुपये प्रति किलोग्राम निर्धारित किया गया है। अधिकारियों ने स्पष्ट किया है कि इस निर्धारित दर से कम दर पर खरीदी करना नियमों का उल्लंघन है यदि कोई व्यापारी निर्धारित मूल्य से कम दर पर महुआ फूल खरीदे पाए जाते हैं तो उनके विरुद्ध सख्त कार्रवाई की जाएगी।

सर्किट हाउस में मनाई गई डॉ. भीमराव अंबेडकर जयंती: हितग्राहियों को मिला लाभ और लगा स्वास्थ्य शिविर



मीडिया ऑडिटर, सीधी (निप्र)। गोपाल दास बांध स्थित सर्किट हाउस में मंगलवार सुबह 11 बजे डॉ. भीमराव अंबेडकर की जयंती मनाई गई। इस अवसर पर विभिन्न जनकल्याणकारी योजनाओं का लाभ हितग्राहियों को दिया गया और एक स्वास्थ्य शिविर का भी आयोजन किया गया। कार्यक्रम के दौरान हितग्राहियों को तालाब वितरित किए गए जिससे ग्रामीणों को आजीविका के नए अवसर

प्राप्त होंगे। इसके साथ ही अंत्योदय स्वास्थ्य शिविर का आयोजन किया गया जिसमें गरीब और जरूरतमंद लोगों को निःशुल्क उपचार की सुविधा प्रदान की गई। स्वास्थ्य शिविर में जिले के सिविल सर्जन, सीएमएचओ, नाक-कान-गला विशेषज्ञ, नेत्र रोग विशेषज्ञ और हड्डी रोग विशेषज्ञ सहित कई डॉक्टरों की टीम मौजूद रही। इस टीम ने सैकड़ों मरीजों का परीक्षण कर उन्हें आवश्यक उपचार और

परामर्श दिया। इस कार्यक्रम में कलेक्टर विकास मिश्रा, जिला पंचायत अध्यक्ष मंजु सिंह और सीधी सांसद डॉ. राजेश मिश्रा विशेष रूप से उपस्थित रहे अतिथियों ने बाबा साहब के चित्र पर माल्यार्पण कर उन्हें श्रद्धांजलि अर्पित की और उनके विचारों को जन-जन तक पहुंचाने का संदेश दिया। उपस्थित लोगों को बाबा साहब के जीवन उनके संघर्ष और भारतीय संविधान के निर्माण में उनकी महत्वपूर्ण भूमिका के बारे में विस्तार से बताया गया। संविधान के महत्व और उसके माध्यम से देश के नागरिकों को मिले अधिकारों पर भी प्रकाश डाला गया। कलेक्टर विकास मिश्रा ने अपने संबोधन में कहा कि सभी नागरिकों को समानता का अधिकार प्राप्त है।

अंबेडकर जयंती पर अमिलिया में विवाद, प्रशासन की तत्परता से स्थिति नियंत्रण में

मीडिया ऑडिटर, सीधी (निप्र)। अंबेडकर जयंती के दौरान जिले के अमिलिया थाना क्षेत्र में दो पक्षों के बीच विवाद की घटना सामने आई जिससे कुछ समय के लिए क्षेत्र में तनाव की स्थिति निर्मित हो गई। हालांकि प्रशासन की त्वरित कार्रवाई से हालात पर शीघ्र नियंत्रण पा लिया गया और वर्तमान में स्थिति पूरी तरह सामान्य बताई जा रही है। प्राप्त जानकारी के अनुसार विवाद के दौरान दो चार पहिया एवं पांच दो पहिया वाहनों को नुकसान पहुंचा। इसके अलावा थाना परिसर में भी खिड़कियों, फर्नीचर सहित अन्य सामग्री में तोड़फोड़ की गई। घटना में दोनों पक्षों से कुल 14 लोग घायल हुए हैं इन्होंने 8 घायलों को प्राथमिक उपचार के बाद

छुट्टी दे दी गई है जबकि 6 लोगों का उपचार अभी जारी है। घटना की सूचना मिलते ही कलेक्टर विकास मिश्रा, वरिष्ठ पुलिस अधिकारी एवं प्रशासनिक अमला तत्काल मौके पर पहुंच गया। हालात को नियंत्रित करने के लिए क्षेत्र में फ्लैग मार्च किया गया तथा विभिन्न समुदायों के लोगों से संवाद स्थापित कर शांति बनाए रखने की अपील की गई। प्रशासन द्वारा प्रकरण को गंभीरता से लेते हुए मारपीट, बलावा एवं शासकीय संपत्ति को नुकसान पहुंचाने के आरोप में संबंधित लोगों के विरुद्ध एफआईआर दर्ज कर ली गई है। पुलिस मामले की जांच कर रही है और दोषियों के खिलाफ नियमानुसार कार्रवाई की जाएगी।

अंबेडकर जयंती रैली में हिंसक झड़प, महिलाओं-पुलिसकर्मी समेत 6 घायल

मीडिया ऑडिटर, सीधी (निप्र)। मध्यप्रदेश के सीधी जिले के अमिलिया में डॉ. भीमराव अंबेडकर जयंती की रैली के दौरान दो पक्षों में हिंसक झड़प हो गई। रास्ते में खड़ी बोलेरो हटाने की बात पर शुरू हुआ विवाद इतना बढ़ा कि नकाबपोशों ने एक घर में घुसकर हमला कर दिया। घटना में एक ही परिवार के चार लोग घायल हुए हैं जिसके बाद सुरक्षा की दृष्टि से बाजार बंद कर दिया गया है। रैली के दौरान शुरू हुई हिंसा दोपहर बाद और उग्र हो गई। दोपहर करीब 3 बजे लगभग 200 की संख्या में भीम आर्मी के सदस्यों और आक्रोशित भीड़ ने अमिलिया थाने पर धावा बोल दिया। प्रदर्शनकारियों ने थाने



के भीतर घुसकर पुलिसकर्मियों के साथ मारपीट की और कार्यालयों में तोड़फोड़ की। जानकारी के अनुसार दोपहर करीब 12 बजे अंबेडकर जयंती पर भीम आर्मी रैली निकाल रही थी। इस दौरान रास्ते में बोलेरो खड़ी थी। भीम आर्मी के सदस्यों ने उसे रास्ते से हटाने के लिए बोला, इस दौरान कुछ लोगों ने गाड़ी में तोड़ फोड़ कर दी इसके

बाद मनी शुक्ला ने विरोध करते हुए गाली गलौज कर दी। इसके बाद दोनों पक्षों में झड़प हो गई और 50 नकाबपोश बदमाश घर पर पथराव करते हुए अंदर घुसे और मनी शुक्ला और परिवार के साथ मारपीट की और घर पर पथराव मारे। इस दौरान स्थानीय लोगों ने बीच बचाव किया और मामला बढ़ने पर दूसरे पक्ष ने भी मारपीट कर दी।

कलेक्टर ने वार्ड 12 का क्रिया निरीक्षण, योजनाओं के प्रभावी क्रियान्वयन के लिए निर्देश

स्वच्छता, आवास, महिला सशक्तिकरण और जनकल्याण योजनाओं पर विशेष जोर



मीडिया ऑडिटर, सीधी (निप्र)। कलेक्टर विकास मिश्रा ने नगर पालिका क्षेत्र सीधी के वार्ड क्रमांक 12 का निरीक्षण कर विभिन्न जनकल्याणकारी योजनाओं एवं मूलभूत सुविधाओं की जमीनी स्थिति का जायजा लिया। इस दौरान उन्होंने

संबंधित अधिकारियों को योजनाओं के प्रभावी क्रियान्वयन एवं आमजन को अधिकतम लाभ पहुंचाने के लिए व्यापक एवं पारदर्शी सर्वे कराया जाए। विशेष रूप से अनुसूचित जाति, अनुसूचित जनजाति एवं बीपीएल परिवारों



को प्राथमिकता देने पर जोर देते हुए उन्होंने कहा कि कोई भी पात्र व्यक्ति योजना के लाभ से वंचित नहीं रहना चाहिए। राष्ट्रीय शहरी आजीविका मिशन के तहत कलेक्टर ने महिलाओं के सशक्तिकरण पर विशेष ध्यान देने के निर्देश दिए। उन्होंने

कहा कि विभिन्न कार्यों में संलग्न महिलाओं की पहचान कर उन्हें संस्थागत रोजगार से जोड़ा जाए जिससे उनकी आर्थिक स्थिति सुदृढ़ हो सके। इसके साथ ही उन्होंने 'सर्विसेज ऑन व्हील्स' की अवधारणा को लागू करने पर जोर दिया, जिसके माध्यम से नागरिकों को आवश्यक सेवाएं उनके घर के पास ही उचित दरों पर उपलब्ध कराई जा सकें। वच्छता व्यवस्था को बेहतर बनाने के उद्देश्य से कलेक्टर ने हैंडपंपों के आसपास सोक पिट निर्माण कराने के निर्देश दिए। उन्होंने कहा कि इससे जलभराव की समस्या दूर होगी स्वच्छता बनी रहेगी तथा भूजल स्तर के संरक्षण में भी मदद मिलेगी। विधवा पेंशन योजनाओं की समीक्षा करते हुए कलेक्टर ने अधिकारियों को निर्देशित किया कि हाल ही में विधवा हुई

महिलाओं का सर्वे कर पात्रतानुसार उनके प्रकरण शीघ्र स्वीकृत किए जाएं ताकि उन्हें समय पर आर्थिक सहायता मिल सके। निरीक्षण के दौरान आवारा पशुओं की समस्या भी प्रमुखता से उठाई गई कलेक्टर ने कांजी हाउस को सुदृढ़ करने एवं पशुओं के नियंत्रण के लिए प्रभावी व्यवस्था विकसित करने के निर्देश दिए उन्होंने कहा कि इससे डॉंग बाइट जैसी घटनाओं में कमी लाई जा सकेगी और नागरिकों को सुरक्षित वातावरण मिलेगा। इसके अतिरिक्त कलेक्टर ने वार्ड 12 सहित नगर पालिका के सभी वार्डों में निजी खाली भूखंडों को चिन्हित करने के निर्देश दिए उन्होंने कहा कि ऐसे भूखंडों के मालिकों को कचरा प्रबंधन एवं बाड़ेंडी बॉल निर्माण के लिए प्रेरित किया जाए जिससे गंदगी पर नियंत्रण पाया जा सके और बीमारियों के फैलाव को रोका जा सके।

महिलाओं का सर्वे कर पात्रतानुसार उनके प्रकरण शीघ्र स्वीकृत किए जाएं ताकि उन्हें समय पर आर्थिक सहायता मिल सके। निरीक्षण के दौरान आवारा पशुओं की समस्या भी प्रमुखता से उठाई गई कलेक्टर ने कांजी हाउस को सुदृढ़ करने एवं पशुओं के नियंत्रण के लिए प्रभावी व्यवस्था विकसित करने के निर्देश दिए उन्होंने कहा कि इससे डॉंग बाइट जैसी घटनाओं में कमी लाई जा सकेगी और नागरिकों को सुरक्षित वातावरण मिलेगा। इसके अतिरिक्त कलेक्टर ने वार्ड 12 सहित नगर पालिका के सभी वार्डों में निजी खाली भूखंडों को चिन्हित करने के निर्देश दिए उन्होंने कहा कि ऐसे भूखंडों के मालिकों को कचरा प्रबंधन एवं बाड़ेंडी बॉल निर्माण के लिए प्रेरित किया जाए जिससे गंदगी पर नियंत्रण पाया जा सके और बीमारियों के फैलाव को रोका जा सके।

अंबेडकर जयंती पर जिले की 400 ग्राम पंचायतों में ग्राम सभाएं, समरसता और विकास का संदेश



मीडिया ऑडिटर, सीधी (निप्र)। भारत रत्न डॉ. भीमराव अंबेडकर की जयंती के अवसर पर जिले की सभी 400 ग्राम पंचायतों में व्यापक स्तर पर ग्राम सभाओं का आयोजन किया गया यह आयोजन कलेक्टर विकास मिश्रा के निर्देशन एवं जिला पंचायत के मुख्य कार्यपालन अधिकारी शैलेन्द्र सिंह सोलंकी के मार्गदर्शन में संपन्न हुआ। कार्यक्रमों के माध्यम से सामाजिक समरसता, समानता और समावेशी विकास का संदेश दिया गया। ग्राम सभाओं की शुरुआत डॉ. भीमराव अंबेडकर की प्रतिमाओं एवं

छायाचित्रों पर माल्यार्पण और दीप प्रज्वलन के साथ हुई। इस दौरान ग्रामीणों, जनप्रतिनिधियों और विद्यार्थियों ने बाबा साहब को श्रद्धांजलि अर्पित करते हुए उनके आदर्शों को जीवन में अपनाने का संकल्प लिया। कार्यक्रमों के अंतर्गत विभिन्न सांस्कृतिक प्रस्तुतियां आयोजित की गईं जिनमें छात्र-छात्राओं एवं ग्रामीणों ने उत्साहपूर्वक भाग लिया इन प्रस्तुतियों के माध्यम से डॉ. अंबेडकर के विचारों, सामाजिक समानता, न्याय और बंधुत्व के संदेश को प्रभावी ढंग से प्रस्तुत किया गया साथ ही उपस्थित जनों को नशा मुक्ति की शपथ भी दिलाई गई।

महिला आरक्षण की पहल

संपादकीय

महिला आरक्षण से उन दलों को अवश्य समस्या हो सकती है, जिनका महिलाओं के बीच व्यापक जनाधार नहीं और जो उनकी राजनीतिक भागीदारी बढ़ाने के प्रति उदासीन रहते हैं। लोकसभा और विधानसभाओं में महिलाओं के लिए 33 प्रतिशत स्थान आरक्षित करने वाले नारी शक्ति वंदन अधिनियम को लेकर प्रधानमंत्री ने यह सही कहा कि यह इस सदी के महत्वपूर्ण कदमों में से एक है। पहले यह अधिनियम नई जनगणना के बाद लागू होगा

था, पर उसमें देरी के चलते सरकार ने इसे 2011 की जनगणना के आधार पर लागू करने का निर्णय किया। इस पर आपत्ति जताई जा रही है, पर इस आपत्ति को महत्व देने से अगले लोकसभा चुनाव में महिला आरक्षण लागू करना संभव नहीं होगा, क्योंकि ताजा जनगणना के आंकड़ों के आधार पर बनने वाले परिसीमन आयोग की रिपोर्ट आने में समय लगता और तब तक 2029 के आम चुनाव हो जाते। इसी कारण इस अधिनियम में संशोधन करने हेतु

संसद का एक विशेष सत्र बुलाया गया है। चूंकि यह सत्र विधानसभा चुनावों के बीच बुलाया जा रहा है, इसलिए कई विपक्षी दलों को यह रास नहीं रहा। कई विपक्षी नेताओं की मानें तो बीती जनगणना के आधार पर महिला आरक्षण लागू करने से कुछ राज्यों के राजनीतिक हितों को अनदेखी हो सकती है और लोकसभा में उनका

प्रतिनिधित्व कम हो सकता है। फिलहाल इस आशंका का कोई पुष्ट आधार नहीं। ध्यान रहे प्रधानमंत्री कई बार यह कह चुके हैं कि महिला आरक्षण के चलते सीटें बढ़ने से किसी राज्य के साथ अन्याय नहीं होगा। ऐसे में अच्छा यह होगा कि नारी शक्ति वंदन अधिनियम का संशोधित प्रारूप सामने आने के बाद ही सवाल और संदेह

खड़े किए जाएं। समस्या यह है कि मोदी सरकार कोई भी पहल करती है तो विपक्ष तत्काल उसकी नीयत पर सवाल खड़े करने लगता है। आलोचना-निंदा अनुमान और आशंका के आधार पर नहीं होनी चाहिए। विपक्ष का यह कथन निराधार तो नहीं कि सरकार इस समय महिला आरक्षण लागू कराने वाली पहल से अपने राजनीतिक हित साधना चाहती है, लेकिन आम तौर पर सरकारों और दलों के तो हर फैसले राजनीतिक हित ध्यान में

रखकर ही लिए जाते हैं। यदि महिला आरक्षण को अगले लोकसभा चुनाव में लागू करने वाली पहल सफल होती है तो ऐसा विपक्ष के समर्थन से ही संभव होगा। स्पष्ट है कि महिला आरक्षण का सपना साकार होने का श्रेय उनके खाते में भी जाएगा। महिला आरक्षण से उन दलों को अवश्य समस्या हो सकती है, जिनका महिलाओं के बीच व्यापक जनाधार नहीं और जो उनकी राजनीतिक भागीदारी बढ़ाने के प्रति उदासीन रहते हैं।

कैनवास पर जिंदगी: जब कला

और नवाचार बनते हैं बदलाव की भाषा

दिलीप कुमार पाठक

(15 अप्रैल विश्व कला दिवस)

कहते हैं कि कोरे कागज पर जब पहली बार कोई टेढ़ी-मेढ़ी लकीर खींची जाती है, तो वह महज एक आकृति नहीं होती, बल्कि इंसान के भीतर पल रहे एक विचार का पहला भौतिक जन्म होता है। वह पहली लकीर गवाह होती है उस छटपटाहट की, जो कुछ नया रचने के लिए हमारे भीतर हमेशा मचलती रहती है। आज का समय केवल सूचनाओं का नहीं, बल्कि उन सूचनाओं को खूबसूरती से पेश करने और उनसे नए रास्ते तलाशने का है। कला और नवाचार, ये दो ऐसे शब्द हैं जो सुनने में तो अलग-अलग क्षेत्रों के लगते हैं, लेकिन असल में ये एक ही सिक्के के दो पहलू हैं। कला जहाँ हमें संवेदनाओं से भरती है, वहीं नवाचार उन संवेदनाओं को समाधान में बदल देता है।

भारतीय परिदृश्य में देखें तो कला कभी भी केवल दिखाने या सजाने की वस्तु नहीं रही, बल्कि यह हमारे जीवन जीने का एक अभिन्न ढांचा रही है। हमारे देश के गाँवों की कच्ची दीवारों पर जब कोई महिला बिना किसी औपचारिक डिग्री के अपनी उंगलियों से मधुबनी या वराली के जरिए सदियों का इतिहास उकेर देती है, तो वह उसकी रचनात्मकता का शिखर होता है। दक्षिण के मंदिरों की वह बारीक नककाशी हो या बनारस के घाटों पर सुबह की पहली किरण के साथ गुँजती शास्त्रीय बार्दियों, हमारी हर परंपरा में एक इन्वेंशन छिपा रहा है। हमने मिट्टी से घड़ा बनाया तो वह हमारी जरूरत थी, लेकिन उसी घड़े को जब एक खास शकल दी गई ताकि पानी शीतल रहे और देखने वाले की आँखों को भी सुकून मिले, तो वह कला और विज्ञान का अद्भुत संगम बन गया। दुनिया भर में हर साल 15 अप्रैल को विश्व कला दिवस के रूप में मनाया जाता है, जो महान खोजी और कलाकार लियोनार्डो दा विंची की याद दिलाता है। दा विंची एक ऐसे शक्तिमय थे जिन्होंने सदियों पहले यह साबित कर दिया था कि एक कलाकार के भीतर ही एक वैज्ञानिक और एक इंजीनियर छिपा होता है। भारत में भी आज इसी सोच को नए सिरे से परिभाषित करने की जरूरत है। आज जब पूरी दुनिया आर्टिफिशियल इंटेलिजेंस यानी मशीनी दिमाग के बढ़ते प्रभाव से सहमी हुई है, तब मानवीय संवेदनाओं वाली कला की अहमियत और बढ़ गई है। मशीनें करोड़ों आंकड़े जुटा सकती हैं, वे गणना कर सकती हैं, लेकिन वे उस एहसास को जन्म नहीं दे सकतीं जो एक कलाकार की मौलिक सोच से उपजता है। मशीन कभी भी उस दर्द, उस संघर्ष या उस निस्वार्थ मुस्कान को कैनवास पर वैसे नहीं उठा सकती, जैसा एक इंसान अपनी जिंदगी के अनुभवों से निचोड़कर लाता है।

बदलते भारत में अब कला और तकनीक का एक नया और गहरा रिश्ता बनता दिख रहा है। यह बदलाव की एक नई भाषा है। आज का युवा अपनी पारंपरिक विरासत को छोड़ नहीं रहा, बल्कि उसे तकनीक के पंख लगा रहा है। जब एक बुनकर सोशल मीडिया और डिजिटल प्लेटफॉर्म का सहारा लेकर अपनी साड़ियों के डिजाइन सीधे वैश्विक बाजार तक पहुँचाता है, तो वह अपनी विरासत को नया जीवन दे रहा होता है। यह नवाचार ही है जो हमारी भरती हुई कलाओं को ऑनलाइन दे रहा है। हमें यह समझना होगा कि नयापन या इन्वेंशन कोई रॉकेट साइंस नहीं है, बल्कि यह अपने पुराने काम को थोड़े अलग और बेहतर तरीके से करने का साहस है। शिक्षा के क्षेत्र में भी हमें इसी नजरिए की दरकार है। अक्सर हम बच्चों को तयशुदा ढर्रे पर चलाने की होड़ में उनके भीतर के सृजनात्मक पक्ष को नजरअंदाज कर देते हैं। हम उन्हें डॉक्टर या इंजीनियर तो बनाना चाहते हैं, लेकिन एक रचनात्मक इंसान बनाना भूल जाते हैं। हमें ऐसे समाज और ऐसी शिक्षा पद्धति की जरूरत है जहाँ लोक से हटकर सोचने को न केवल स्वीकार किया जाए, बल्कि उसे प्रोत्साहित भी किया जाए। यदि कोई बच्चा गणित के उलझे हुए सवालों को किसी धुन या चित्र के जरिए हल करता है, तो वह भविष्य के एक बड़े नवाचारी बने की राह पर है।

अंततः, हमें कला को केवल दीर्घाओं या झगड़ा रूम की सजावट तक सीमित नहीं रखना चाहिए। चाहे आप एक शिक्षक हों, खेत में पसीना बहाता किसान हों, घर सभालती गृहणी हों या कंप्यूटर पर कोडिंग करता सॉफ्टवेयर इंजीनियर-अपने काम को करने का आपका जो अपना मौलिक और बेहतर तरीका है, वही आपकी असली कला है।

नारी शक्ति वंदन अधिनियम 2023- वंशवाद और प्रॉक्सि नेतृत्व दोनों को बढ़ावा?

अयोग्यता, जुर्माना और कारावास जैसी सख्त सजा का प्रावधान जरूरी?

प्रतिनिधित्व से वास्तविक नेतृत्व तक-एक अधूरा सफ़र और आवश्यक सुधारों की आवश्यकता

एडवोकेट किशन सनमुखदास भावनानी

क्या हम केवल महिला नेतृत्व संख्या बढ़ाना चाहते हैं? या वास्तव में महिलाओं को सशक्त बनाना चाहते हैं? यही प्रश्न आज संसद के सामने है, और यही इस अधिनियम की वास्तविक परीक्षा भी। कृपा चुनी हुई महिला प्रतिनिधि केवल एक औपचारिक चेहरा बनकर रह जाती हैं? जबकि वास्तविक निर्णय वे नेतृत्व उनके पति, पिता, भाई या अन्य पुरुष रिश्तेदार लेते हैं? संसद ने इसपर सख्त सज़ान लेना समय की मांग वैश्विक स्तर पर भारत में महिलाओं की राजनीतिक भागीदारी को सशक्त बनाने के उद्देश्य से पारित नारी शक्ति वंदन अधिनियम 2023 (106वाँ संशोधन) (महिला आरक्षण विधेयक) भारतीय लोकतंत्र के इतिहास में एक ऐतिहासिक मील का पत्थर माना जा रहा है। महिलाओं को लोकसभा और राज्यविधानसभाओं में 33 प्रतिशत आरक्षण देकर नीति- निर्माण में उनकी भागीदारी सुनिश्चित करता है। आलोचकों का मानना है कि इससे प्रॉक्सि नेतृत्व (पति/पिता के नाम पर महिला प्रतिनिधि) और वंशवाद/भाई-भतीजावाद बढ़ सकता है, जबकि समर्थक इसे महिलाओं के सशक्तिकरण का ऐतिहासिक कदम मानते हैं। आलोचक तर्क देते हैं कि ग्रामीण या जमीनी स्तर पर पुरुष नेता अपनी पत्नियों या बेटियों को उम्मीदवार बनाकर पदों के पीछे से शासन कर सकते हैं। यह भी आशंका जताई जा रही है कि पहले से स्थापित राजनीतिक परिवार अपनी महिला सदस्यों को सीटें दिलाने के लिए इसका इस्तेमाल कर सकते हैं। एडवोकेट किशन सनमुखदास भावनानी गौदिया महाराष्ट्र यह बताना चाहेंगे कि वैसे ग्रामीण स्तर पर प्रॉक्सि सरपंच के ऊपर सरकार ने एक्शन लिया है वैसे ही नियम नारी शक्ति वंदन अधिनियम 2023 में भी बनाना जरूरी है। 13 अप्रैल 2026 को पीएम ने राष्ट्रीय स्तर के महिला सम्मेलन में कहा कि लोकतंत्र में महिला आरक्षण अति आवश्यक है महिलाओं की भागीदारी लोकतंत्र को मजबूत करती है, मैं अत्यंत जिम्मेदारी के साथ कह रहा हूँ कि यह 21वीं सदी के महत्वपूर्ण निर्णयों में से एक है, यह निर्णय नारी शक्ति को समर्पित है, नारी शक्ति वंदन को समर्पित है। बता दें दशकों से लंबित इस मांग को संवैधानिक स्वरूप देकर यह अधिनियम महिलाओं को विधायिका में समान भागीदारी की दिशा में आगे बढ़ाता है। किंतु इस ऐतिहासिक पहल के साथ- साथ कई जमीनी चुनौतियाँ और संरचनात्मक समस्याएँ भी सामने आती हैं, जिनका समाधान किए बिना यह आरक्षण



केवल संख्यात्मक प्रतिनिधित्व तक सीमित रह सकता है, वास्तविक नेतृत्व तक नहीं पहुँच पाएगा? यहाँ सबसे बड़ा प्रश्न यह उठता है कि कृपा इस अधिनियम से वंशवाद तथा प्रॉक्सि नेतृत्व शुरू नहीं हो जाएगा? क्या केवल आरक्षण देने से महिलाओं का वास्तविक नेतृत्व सुनिश्चित हो जाएगा? भारत के ग्रामीण और शहरी स्थानीय निकायों के अनुभव बताते हैं कि ऐसा जरूरी नहीं है। अनेक मामलों में चुनी हुई महिला प्रतिनिधि केवल एक औपचारिक चेहरा बनकर रह जाती हैं, जबकि वास्तविक निर्णय उनके पति, पिता, भाई या अन्य पुरुष रिश्तेदार लेते हैं। इस प्रवृत्ति को आम भाषा में सरपंच पति या प्रॉक्सि नेतृत्व कहा जाता है। यह समस्या केवल पंचायत स्तर तक सीमित नहीं है, बल्कि कई बार राज्य और राष्ट्रीय स्तर की राजनीति में भी देखने को मिलती है। यह स्थिति लोकतंत्र की मूल भावना जनता द्वारा, जनता के लिए, जनता का शासन के साथ एक प्रकार का समझौता है। जब एक महिला प्रतिनिधि केवल नाममात्र की होती है और वास्तविक सत्ता किसी और के हाथ में होती है, तब यह न केवल महिला सशक्तिकरण के उद्देश्य को विफल करता है, बल्कि मतदाताओं के विश्वास के साथ भी थोखा है। इसलिए यह आवश्यक हो जाता है कि नारी शक्ति वंदन अधिनियम 2023 में ऐसे प्रावधान जोड़े जाएं जो इस प्रॉक्सि नेतृत्व को रोक सकें। 16 से 18 अप्रैल 2026 को होने वाले संसद विशेष सत्र में भाग लेने वाले सांसदों का ध्यान में इस आर्टिकल के माध्यम से आकर्षित करना चाहता हूँ कि वे इस विषय पर संज्ञान लेकर सख्त सजा और सख्त निर्णयों को प्रशासनिक, विधायी और वित्तीय प्रक्रियाओं का प्रशिक्षण देना अनिवार्य किया जाना चाहिए। इसके लिए राष्ट्रीय और राज्य स्तर पर विशेष प्रशिक्षण संस्थान स्थापित किए जा सकते हैं, जहाँ

दिवस 2026 पर शुरू की गई इस देशव्यापी पहल का मकसद सरपंच पति कल्चर को खत्म करना है, जो बहुत गहराई तक जड़ें जमा चुका है और यह पक्का करना है कि चुनी हुई महिला प्रतिनिधि अपने संवैधानिक अधिकार का इस्तेमाल आजादी से करें। सरपंच पति या प्रधान पति उस प्रथा को कहते हैं जिसमें चुनी हुई महिला सरपंच का पति या पुरुष रिश्तेदार असल में एडमिनिस्ट्रेटिव और फ़ैसले लेने की पावर रखता है, जिससे महिला सिर्फ केवल नाममात्र की ही मूर्खियां बनकर रह जाती है जो लोकतंत्र के सिद्धांतों के खिलाफ है। साथियों बात अगर हम महिलाओं को सशक्त बनाने वास्तविक नेतृत्व देने का अपना उद्देश्य सफल बनाने की करें तो मेरे विचार से इन पांच रणनीतियों पर संज्ञान लेने की सख्त जरूरत है, सबसे पहली रणनीति यह होसकती है कि कानून में स्पष्ट रूप से प्रॉक्सि प्रतिनिधित्व की परिभाषा दी जाए और इसे दंडनीय अपराध घोषित किया जाए। यदि यह प्रमाणित हो कि किसी महिला जनप्रतिनिधि के अधिकारों का प्रयोग कोई अन्य व्यक्ति कर रहा है, जैसे कि बैठकों में भाग लेना, निर्णय देना, दस्तावेजों पर हस्ताक्षर करना, सीक्रेट उरुसा पति या कोई रिश्तेदार कर रहा है तो तो उस स्थिति में संबंधित व्यक्ति और महिला प्रतिनिधि दोनों के खिलाफ कानूनी कार्रवाई का प्रावधान होना चाहिए। इसके तहत पद से अयोग्यता, जुर्माना और कारावास जैसी सख्त सजा का प्रावधान किया जा सकता है। दूसरी महत्वपूर्ण रणनीति है, क्षमता निर्माण (कैपेसिटी बिल्डिंग)। केवल सीट आरक्षित कर देना पर्याप्त नहीं है, बल्कि निर्वाचित महिला प्रतिनिधियों को प्रशासनिक, विधायी और वित्तीय प्रक्रियाओं का प्रशिक्षण देना अनिवार्य किया जाना चाहिए। इसके लिए राष्ट्रीय और राज्य स्तर पर विशेष प्रशिक्षण संस्थान स्थापित किए जा सकते हैं, जहाँ

महिलाओं को नेतृत्व कौशल, निर्णय लेने की क्षमता और संवैधानिक अधिकारों की जानकारी दी जाए। यदि महिलाएँ आत्मविश्वास और ज्ञान से सशक्त होंगी, तो वे किसी भी बाहरी हस्तक्षेप का सामना बेहतर तरीके से कर सकेंगी। तीसरी रणनीति के रूप में डिजिटल पारदर्शिता और निगरानी तंत्र को मजबूत किया जाना चाहिए। आज के डिजिटल युग में यह संभव है कि सभी सरकारी बैठकों, निर्णयों और फंड के उपयोग को ऑनलाइन रिकॉर्ड किया जाए। यदि किसी बैठक में महिला प्रतिनिधि की जगह कोई अन्य व्यक्ति उपस्थित होता है या निर्णय लेता है, तो इसे आसानी से ट्रैक किया जा सकता है। इसके साथ ही, नागरिकों को भी शिक्षायत दर्ज कराने का अधिकार दिया जाना चाहिए, जिससे वे किसी भी प्रकार के प्रॉक्सि नेतृत्व की सूचना संबंधित प्राधिकरण को दे सकें। चौथी रणनीति है, राजनीतिक दलों की जवाबदेही। अक्सर देखा गया है कि राजनीतिक दल सुरक्षित सीटों पर अपने प्रतिनिधि को भेजते हैं, जो अयोग्यता के लिए अपने परिवार की महिलाओं को उम्मीदवार बना देते हैं। इससे वंशवाद और प्रॉक्सि नेतृत्व दोनों को बढ़ावा मिलता है। इसलिए यह आवश्यक है कि राजनीतिक दलों के लिए भी आचार संहिता बनाई जाए, जिसमें यह सुनिश्चित किया जाए कि उम्मीदवारों का चयन केवल पारिवारिक संबंधों के आधार पर न हो, बल्कि उनकी योग्यता, अनुभव और सामाजिक योगदान को प्राथमिकता दी जाए। पांचवीं और अत्यंत महत्वपूर्ण रणनीति है, सामाजिक मानसिकता में परिवर्तन। कानून केवल एक ढांचा प्रदान कर सकता है, लेकिन वास्तविक बदलाव समाज के दृष्टिकोण में परिवर्तन से ही आएगा। जब तक समाज महिलाओं को स्वतंत्र निर्णय लेने वाली नेता के रूप में स्वीकार नहीं करेगा, तब तक किसी भी कानून का प्रभाव सीमित रहेगा। इसके लिए शिक्षा, मीडिया और सामाजिक अभियानों के माध्यम से यह संदेश फैलाना होगा कि महिला नेतृत्व केवल प्रतीकात्मक नहीं, बल्कि वास्तविक और प्रभावी होना चाहिए। साथियों हम इस बात पर विचार करें कि आभयन पति की उठता है कि क्या एक सक्षम और तेजस्वी महिला नेता बिना किसी पुरुष हस्तक्षेप के ही निर्णय ले सकती है? इसका उत्तर है, हाँ, लेकिन इसके लिए एक सहायक पारिस्थितिकी की आवश्यकता है। यदि कानून मजबूत हो, प्रशिक्षण उपलब्ध हो, और समाज का समर्थन मिले, तो महिलाएँ न केवल टिकेंगी बल्कि उत्कृष्ट नेतृत्व भी प्रदान करेंगी। भारत में पहले से ही कई उदाहरण हैं, जहाँ महिलाओं ने अपने दम पर राजनीति में अपनी पहचान बनाई है और

प्रभावी निर्णय लिए हैं। साथियों बात अगर हम नारी शक्ति वंदन अधिनियम को गहराई से समझने की करें तो सबसे पहले यह समझना आवश्यक है कि इस अधिनियम के तहत महिलाओं को किन- किन चुनावों में 33.33 प्रतिशत आरक्षण मिलेगा। इस कानून के अनुसार, भारत की संसद (लोकसभा) और सभी राज्य विधानसभाओं में महिलाओं के लिए कम से कम एक-तिहाई सीटें आरक्षित की जाएंगी। इसके साथ ही, अनुसूचित जाति (एससी) और अनुसूचित जनजाति (एसटी) के लिए आरक्षित सीटों में भी महिलाओं के लिए 33 प्रतिशत उपा-आसानी से ट्रैक किया जा सकता है। हालांकि यह आरक्षण तत्काल प्रभाव से लागू नहीं होगा, बल्कि इसके लागू होने की शर्तें निर्धारित की गई हैं। पहली दश में अगली जनगणना पूरी हो, दूसरी, उसके आधार पर परिसीमन (डिलिमिटेशन) की प्रक्रिया पूरी की जाए। अनुमान है यह प्रक्रिया 2029 के आम चुनावों तक पूरी हो सकती है, जिसके बाद यह आरक्षण प्रभावी रूप से लागू होगा। महत्वपूर्ण बात यह है कि यह अधिनियम स्थानीय निकायों (पंचायत और नगर निकायों) पर लागू नहीं होता, क्योंकि वहाँ पहले से ही 33 प्रतिशत से लेकर कई राज्यों में 50 प्रतिशत तक सुनिश्चित किया जा चुका है। अतः अगर हम उपरोक्त पूरे विवरण का अध्ययन कर इसका विश्लेषण करें तो हम पाएंगे कि 16 से 18 अप्रैल 2026 को प्रस्तावित विशेष संसद सत्र केवल आरक्षण लागू करने का अवसर नहीं है, बल्कि इसे सार्थक और प्रभावी बनाने का भी एक ऐतिहासिक मौका है। संसद के माननीय सदस्यों को इस बात का संज्ञान लेना चाहिए कि यदि इस अधिनियम में प्रॉक्सि नेतृत्व को रोकने के लिए ठोस प्रावधान नहीं जोड़े जाए, तो यह कानून अपने मूल उद्देश्य से भटक सकता है। इसलिए यह समय की मांग है कि नारी शक्ति वंदन अधिनियम 2023 को केवल एक आरक्षण कानून के रूप में न देखा जाए, बल्कि इसे एक व्यापक सामाजिक-राजनीतिक सुधार के रूप में विकसित किया जाए। इसमें कानूनी अर्थ प्रश्न यह भी उठता है कि क्या एक सक्षम और तेजस्वी महिला नेता बिना किसी पुरुष हस्तक्षेप के ही निर्णय ले सकती है? इसका उत्तर है, हाँ, लेकिन इसके लिए एक सहायक पारिस्थितिकी की आवश्यकता है। यदि कानून मजबूत हो, प्रशिक्षण उपलब्ध हो, और समाज का समर्थन मिले, तो महिलाएँ न केवल टिकेंगी बल्कि उत्कृष्ट नेतृत्व भी प्रदान करेंगी। भारत में पहले से ही कई उदाहरण हैं, जहाँ महिलाओं ने अपने दम पर राजनीति में अपनी पहचान बनाई है और

रंग, राग और रचना: जीवन में कला का उत्सव

15 अप्रैल विश्व कला दिवस पर विशेष आलेख

सुनील कुमार महला

वास्तव में, यह यह दिन कला और रचनात्मकता को बढ़ावा देने, सांस्कृतिक विविधता को सम्मान देने, कलाकारों को सम्मान और पहचान दिलाने, समाज में संवाद, शांति और एकता को प्रोत्साहित करने, शिक्षा में कला के महत्व को उजागर करने तथा युवाओं को कला के प्रति प्रेरित करने के क्रम में हर साल मनाया जाता है। कहना गलत नहीं होगा कि कला हमारे जीवन को सुंदर, अर्थपूर्ण और संवेदनशील बनाती है। अनेक शोध यह बताते हैं कि कला (जैसे पेंटिंग, संगीत, लेखन) तनाव कम करने और मानसिक स्वास्थ्य सुधारने में सहायक होती है और यह दिवस चित्रकला, संगीत, नृत्य, नाटक और साहित्य जैसी विभिन्न कला विधाओं को समर्पित है। बहरहाल, यहाँ यह कहना गलत नहीं होगा कि मनुष्य और कला का संबंध अत्यंत गहरा, स्वाभाविक और प्राचीन है। जब से मानव सभ्यता का आरंभ हुआ, तब से ही मनुष्य ने अपनी भावनाओं, विचारों और अनुभवों को व्यक्त करने के लिए कला का सहारा लिया। प्राथमिक मानव ने गुफाओं की दीवारों पर चित्र बनाकर अपने जीवन, शिकार और प्रकृति के साथ संबंध को दर्शाया- और यहीं से वास्तव में कला और मनुष्य का यह अनोखा रिश्ता शुरू हुआ। आज तो यह है कि कला मनुष्य

की संवेदनाओं की पूर्ण व अनोखी अभिव्यक्ति है। खुशी, दुःख, प्रेम, क्रोध, आशा और निराशा जैसे भाव जब शब्दों में पूरी तरह व्यक्त नहीं हो पाते, तब कला उन्हें रूप, रंग, संगीत, नृत्य या साहित्य के माध्यम से जीवंत बना देती है। इस प्रकार कला मनुष्य के भीतर की दुनिया को (आंतरिक भावों, संवेदनाओं) बाहर लाने का माध्यम बनती है। कला केवल अभिव्यक्ति ही नहीं, बल्कि यह तो मनुष्य के आत्मिक संतुलन और मानसिक शांति (मेटल सुडिंग) का भी साधन है। चित्रकारी, संगीत या लेखन जैसे कलात्मक कार्य मनुष्य को तनाव से दूर ले जाकर उसे सुजनतात्मक आनंद प्रदान करते हैं। शायद यही कारण भी रहा है कि हर युग में कला ने मानव जीवन को सुंदर और संतुलित बनाए रखने में महत्वपूर्ण भूमिका निभाई है। इसके अलावा, कला समाज और संस्कृति का दर्पण भी होती है। किसी भी देश या समाज की परंपराएँ, रीति-रिवाज, इतिहास और जीवन शैली कला के विभिन्न रूपों में झलकते हैं। इस तरह कला न केवल व्यक्ति को स्वयं से जोड़ती है, बल्कि उसे अपने समाज और उसकी जड़ों से जोड़ती है। आधुनिक युग में भी यह संबंध उतना ही प्रासंगिक है, बल्कि और भी व्यापक हो गया है। डिजिटल आर्ट, एनीमेशन, फिल्म और क्विज बुद्धिमत्ता (एआइ) के माध्यम से कला के नए-नए रूप सामने आ रहे हैं, जो मनुष्य की

रचनात्मकता को नई ऊँचाइयों तक पहुँचा रहे हैं। हाल फिलहाल, इस दिवस पर देश-विदेश में विभिन्न स्कूल, कॉलेज और सांस्कृतिक संस्थान इस दिन प्रदर्शनी, कार्यशालाएँ और प्रतियोगिताएँ, आर्ट फेस्टिवल और लाइव पेंटिंग इवेंट्स आदि आयोजित करते हैं। आज सोशल नेटवर्किंग साइट्स का युग है और ऐसे समय में अजकल सोशल मीडिया पर भी कलाकार अपनी कला साझा कर जागरूकता फैलाते हैं। कहना गलत नहीं होगा कि कला मनुष्य के मानसिक स्वास्थ्य और आत्म-अभिव्यक्ति का महत्वपूर्ण माध्यम है। इसकी शुरुआत अंतरराष्ट्रीय कला संघ द्वारा की गई थी। यहाँ पाठकों को बताता हूँ कि अंतरराष्ट्रीय कला संघ यूनेस्को से जुड़ा हुआ एक अंतरराष्ट्रीय संगठन है। यहाँ यह भी उल्लेखनीय है कि पहली बार इसे वर्ष 2012 में मनाया गया था तथा 15 अप्रैल का दिन इसलिए चुना गया क्योंकि यह महान कलाकार लियोनार्डो दा विंची का जन्मदिन है, जिन्हें कला और विज्ञान के प्रतीक के रूप में देखा जाता है। सरल शब्दों में कहें तो लियोनार्डो दा विंची के जन्मदिन (15 अप्रैल) को समर्पित है, जो विश्व शांति, अभिव्यक्ति की स्वतंत्रता और बहुसंस्कृतिवाद के प्रतीक है। उल्लेखनीय है कि वर्ष 2019 में यूनेस्को ने इस दिन को आधिकारिक रूप से मान्यता दी, जिससे इसकी वैश्विक पहचान और मजबूत हुई। हर वर्ष इस दिवस की एक थीम रखी जाती है और वर्ष 2025 में इसकी थीम-अभिव्यक्ति

का बगीचा-कला के माध्यम से समुदाय का निर्माण रखी गई थी। वास्तव में, इस थीम का उद्देश्य था कि कला के जरिए लोगों को जोड़ना, देश और समाज में सामुदायिक भावना को मजबूत करना और रचनात्मक अभिव्यक्ति को बढ़ावा देना। इस वर्ष यानी कि वर्ष 2026 में इस दिवस की थीम-एकता और उपचार के लिए कला रखी गई है। यह थीम दुनिया भर में बढ़ती विभिन्नताओं और तनावों के बीच कला की जोड़ने वाली शक्ति पर जोर देती है। यह कला ही होती है जो मानसिक और भावनात्मक उपचार (हेलिंग) में मदद करती है। वास्तव में यह लोगों को प्रेरित करती है कि वे कला के जरिए सामाजिक सौहार्द, सहानुभूति और शांति को बढ़ावा दें। आज का युग डिजिटल युग है, सोशल नेटवर्किंग साइट्स, एआइ व संचार क्रांति का युग है और ऐसे दौर में कला तकनीक व विज्ञान के साथ मिलकर नए रूप में उभर रही है। डिजिटल आर्ट के जरिए कलाकार अब एडोब फोटोपॉर्न और प्रो-क्रिएट जैसे सॉफ्टवेयर से आसानी से अपनी रचनात्मकता व्यक्त कर रहे हैं। वहीं नोन- फंजीबल टॉकन (एन एफ टी) ने डिजिटल कला को आर्थिक पहचान दी है, जिससे कलाकार सीधे अपनी कला बेच सकते हैं। इसके साथ ही एआइ (आर्टिफिशियल इंटेलिजेंस) आर्ट, जैसे डैलई, ने कुछ ही सेकंड में कल्पनाओं को चित्रों में बदलना संभव बना दिया है। इस प्रकार, आधुनिक तकनीक ने कला को अधिक सुलभ, वैश्विक और नवाचारी

बना दिया है। यहाँ पाठकों को बताता चूँ कि डैलई एक आर्टिफिशियल इंटेलिजेंस (एआइ) आधारित इमेज जनरेटर है, जिसे ओपनएआइ ने विकसित किया है। वास्तव में, यह एक ऐसा टूल है जो टेक्स्ट (शब्दों/वर्णन) को समझकर उसका आधार पर चित्र (इमेजेज) बना देता है। कहना गलत नहीं होगा कि आज के तेज़-पेपार और तनावपूर्ण जीवन में कला एक तरह की मानसिक चिकित्सा (थैरेपी) की तरह काम करती है। यही कारण है कि आर्ट थैरेपी का उपयोग भी लोगों के मानसिक स्वास्थ्य को बेहतर बनाने के लिए किया जाता है। सरल शब्दों में कहें तो कला में अद्भुत सुदृढ़ता पाकर (सुकून देने की शक्ति) होती है। यह मनुष्य के मन और आत्मा को गहराई से प्रभावित करती है। जब व्यक्ति तनाव, चिंता या दुःख में होता है, तब संगीत, चित्रकला, कविता या नृत्य जैसे कला के रूप उसे भीतर से शांत और हल्का महसूस कराते हैं। वास्तव में, कोई भी कला मन की अशांति को धीरे-धीरे कम करती है और भावनाओं को संतुलित करती है। जैसे मधुर संगीत सुनने से मन शांत हो जाता है, या कोई सुंदर चित्र देखने से भीतर एक सकारात्मक ऊर्जा उत्पन्न होती है। इसी तरह लेखन या चित्रकारी करने से व्यक्ति अपनी भावनाओं को बाहर निकाल पाता है, जिससे मानसिक बोझ कम होता है। अंततः यह बात कही जा सकती है कि मनुष्य और कला का संबंध आत्मा और अभिव्यक्ति का संबंध है-एक के बिना दूसरा अधूरा है।

15 अप्रैल को प्रतिवर्ष विश्व कला

दिवस (वर्ल्ड आर्ट डे) के रूप में

मनाया जाता है। विश्व कला दिवस हमें

यह सिखाता है कि कला केवल सौंदर्य

नहीं, बल्कि समाज को जोड़ने,

समझने और बदलने की ताकत भी

रखती है। कला ने विकास, क्रांति,

स्वतंत्रता और रचनात्मकता के संदेशों

को संप्रेषित करने और वैश्विक मुद्दों को

जनता तक पहुंचाने में महत्वपूर्ण

भूमिका निभाई है। कला में वह ताकत

है जो हमें जीवन की सबसे कठिन

परिस्थितियों में भी एकजुट और संलग्न

कर सकती है। कला केवल एक सुंदर

चित्र, या पेंटिंग मात्र ही नहीं है, बल्कि

यह तो हमारे समाज की धड़कन है,

स्थानीय और वैश्विक समुदायों में वे

जो परिवर्तन देना चाहते हैं, उसका

हृदय है।

कंट्रोल-रूम से छात्रों ने संभाला ट्रैफिक सिस्टम ; जागरूकता लाने बच्चों को बनाया ब्रांड-एम्बेसडर , SSP बोले-बच्चों के सामने न तोड़े नियम



मीडिया ऑडिटर,बिलासपुर (निप्र)। बिलासपुर में चौक-चौराहों पर एक अलग ही नजारा देखने को मिला। ट्रैफिक कंट्रोल रूम से लेकर सड़क तक हर जगह स्कूली बच्चे सक्रिय नजर आए। 'लौह पुरुष' सरदार वल्लभभाई पटेल के जयंती पर पुलिस ने विशेष पहल की,

जिसमें स्कूली छात्र-छात्राओं को पुलिसिंग की दुनिया से रूबरू कराया। इस दौरान छात्रों ने न सिर्फ ट्रैफिक सिस्टम को समझा बल्कि खुद कंट्रोल रूम में बैठकर पुलिस कप्तान रजनेश सिंह के साथ लाइव अनाउंसमेंट भी किया सड़क पर चल रहे लोगों को नियमों का पालन करने की

अपील की। बच्चों ने कंट्रोल रूम में बैठकर पुलिस कप्तान रजनेश सिंह के साथ लाइव अनाउंसमेंट भी किया। एसएसपी का इमोशनल मैसेज-आपको देखकर बच्चे सीख रहे हैं कृपया नियमों का पालन करें एसएसपी रजनेश सिंह ने चौक-चौराहों पर लगे लाउड स्पीकर के जरिए आम



लोगों से कहा कि आज ट्रैफिक सिस्टम बच्चे संभाल रहे हैं आपको देखकर सीख रहे हैं। कृपया नियमों का पालन करें और उनके सामने अच्छे नागरिक होने का परिचय दें। यह संदेश सुनते ही कई जगह वाहन चालकों ने हेल्मेट पहना, लाइन में खड़े हुए और ट्रैफिक नियमों का पालन

करते नजर आए। छात्रों को शहर के इंटीग्रेटेड कंट्रोल एंड कमांड सेंटर ले जाया गया, जहां उन्होंने आईटीएसएस (इंटीग्रेटेड ट्रैफिक मॉनिटरिंग सिस्टम), लाइव सीसीटीवी निगरानी, नंबर प्लेट और फेस रिकग्निशन सिस्टम को खुद ऑपरेट कर देखा कुछ छात्रों ने तो सीधे सिस्टम से अनाउंसमेंट

कर अव्यवस्थित पार्किंग करने वालों को हिदायत भी दी। शहीद विनोद चौबे चौक में आयोजित कार्यशाला में बच्चों को ब्रीथ एनालाइजर, स्पीड राडार गन, व्हील लॉक, पीओएस मशीन और एम-परिवहन पोर्टल जैसी तकनीकों का लाइव डेमो दिखाया गया। साथ ही यह भी बताया गया कि नियम तोड़ने पर कैसे डिजिटल चालान और कार्रवाई होती है। छात्रों को साइबर थाना ले जाकर डिजिटल अरेस्ट, ऑनलाइन फ्राँड, 1930 हेल्पलाइन, सीईआईआर पोर्टल के बारे में जानकारी दी गई। वहीं डायल 112 की कार्यप्रणाली भी समझाई गई कि किस तरह एक कॉल पर तुरंत पुलिस मौके तक पहुंचती है। एसएसपी का इमोशनल मैसेज-आपको देखकर बच्चे सीख रहे हैं कृपया नियमों का पालन करें। एसएसपी का इमोशनल मैसेज-आपको देखकर बच्चे सीख रहे हैं कृपया नियमों का पालन करें।

अंबेडकर जयंती पर निकाली वाहन रैली : यूपीएससी में चयनित हुए श्रेयांश बड़ोदिया



मीडिया ऑडिटर, नर्मदापुरम (निप्र)। कलेक्टर सोमेश मिश्रा, कार्यवाहक जिला अध्यक्ष एनआर हरियाले, जिला अध्यक्ष रविशंकर वाल्मीकि ने बाबा साहेब की प्रतिमा पर पुष्प माला अर्पित कर उन्हें नमन किया। एनआर हरियाले, रविशंकर वाल्मीकि ने बाबासाहेब डॉ. भीमराव अंबेडकर के जीवन, प्रारंभिक शिक्षा, संविधान निर्माण समिति में उनकी महत्वपूर्ण भूमिका और राष्ट्र निर्माण में उनके अमूल्य योगदान पर प्रकाश डाला। उन्होंने कहा कि बाबासाहेब का संपूर्ण जीवन संघर्ष, शिक्षा, समानता और सामाजिक न्याय का प्रतीक है। उनका जीवन प्रत्येक भारतीय के लिए प्रेरणास्रोत है। कार्यक्रम में सभी

ने खड़े होकर बाबा साहेब की प्रार्थना की। यूपीएससी में चयनित होने वाले श्रेयांश बड़ोदिया का कलेक्टर सोमेश मिश्रा के हाथों स्वागत, सम्मान हुआ। इस अवसर पर अतिथि कलेक्टर सोमेश मिश्रा, जिला पंचायत सीईओ हिमांशु जैन, नर्मदापुरम के पूर्व जिला कोषालय अधिकारी जीडी बड़ोदिया, उनके बेटे यूपीएससी पासआउट श्रेयांश बड़ोदिया, ललित डेहरिया, सुमित्रा अहिरवार समेत अन्य मौजूद रहे। जयंती के अवसर पर जय भीम आर्मी सेना ने वाहन रैली का आयोजन किया। डीजे के साथ वाहन रैली शहर के प्रमुख मार्गों से होते हुए पुराने बस स्टैंड स्थित अंबेडकर प्रतिमा स्थल पहुंची।

बिलासपुर के ब्रिलियंट स्कूल की मान्यता खत्म करने की सिफारिश : नारायणा ई-टेकनो पर कार्रवाई



मीडिया ऑडिटर,बिलासपुर (निप्र)। स्टूडेंट्स और पेरेंट्स को CBSE कोर्स के नाम पर धमित करने वाले ब्रिलियंट पब्लिक स्कूल की मान्यता समाप्त करने की अनुशंसा की गई है। हालांकि इसी तरह के आरोपों के बावजूद नारायणा ई-टेकनो स्कूल के खिलाफ कोई कार्रवाई नहीं की गई है। इस पर शक्यता कहना है कि स्कूल ने मान्यता ले ली है। बताया जा रहा है कि 5वीं और 8वीं कक्षाओं में खुद को CBSE से मान्यता प्राप्त बनाने वाले ब्रिलियंट पब्लिक स्कूल (मिशन अस्पताल रोड, व्यापार विहार)

आदेश जारी किया था स्कूल प्रबंधन ने इस आदेश की जानकारी देते हुए पेरेंट्स से बच्चों को परीक्षा दिलाने के लिए भेजने को कहा। पेरेंट्स का कहना है कि स्कूल प्रबंधन ने परीक्षा की सूचना मात्र एक दिन पहले दी ऐसे में बच्चे बिना पर्याप्त तैयारी के ही परीक्षा देने पहुंचे पेरेंट्स ने सवाल उठाया कि सिर्फ एक दिन पहले सूचना देकर बोर्ड परीक्षा कैसे ली जा सकती है जबकि बच्चों को तैयारी का पर्याप्त समय भी नहीं मिला। पेरेंट्स का कहना है कि एडमिशन के समय

स्कूलों ने खुद को CBSE से जुड़ा बताया था, लेकिन बाद में बच्चों को माध्यमिक शिक्षा मंडल (CG बोर्ड) से परीक्षा देने के लिए कहा गया। साल पर सीबीएसई कोर्स की पढ़ाई के बाद अचानक स्टूडेंट्स को बोर्ड का एग्जाम देने के लिए मजबूर करने की जानकारी होने पर पेरेंट्स परेशान हो गए उन्होंने इस मामले को शिकायत कलेक्टर के साथ ही केंद्रीय राज्यमंत्री तोखन साहू से की। लेकिन कलेक्टर संजय अग्रवाल ने स्कूल प्रबंधन को क्लीन चिट देते हुए हाथ खड़े कर दिए जिसके बाद केंद्रीय राज्यमंत्री तोखन साहू के निर्देश पर शिक्षा विभाग ने कर्मचारी जांच बनाई। जिला शिक्षा अधिकारी विजय टांडे ने बताया कि जांच कर्मचारी ने ब्रिलियंट पब्लिक स्कूल की मान्यता समाप्त करने की अनुशंसा की है जिसकी रिपोर्ट राज्य शासन को भेजी गई है। दूसरी तरफ नारायणा ई-टेकनो स्कूल की जांच रिपोर्ट में पता चला है कि पिछले दो साल से स्कूल बिना मान्यता के संचालित थी, लेकिन इस बार स्कूल प्रबंधन ने सीबीएसई बोर्ड से मान्यता ले ली है।

4 तालाबों के लिए 20 करोड़ की नई योजना, बिलासपुर में करोड़ों खर्च के बाद भी पुराने तालाब बंदहाल

मीडिया ऑडिटर,बिलासपुर (निप्र)। नगर निगम चार तालाबों के सौंदर्यीकरण और पर्यावरण संरक्षण के लिए 20 करोड़ रुपये की नई योजना का प्रस्ताव शासन को भेज रहा है। यह कदम ऐसे समय में उठाया जा रहा है जब शहर के कई तालाब जिन पर पहले करोड़ों रुपये खर्च किए जा चुके हैं अभी भी बंदहाल स्थिति में हैं। शहर के तारबाहर वार्ड स्थित घनी आबादी वाला डीपूपा तालाब करोड़ों रुपये खर्च होने के बावजूद गंदा और बंदहाल है इसी तरह जरहाभावा के जतिया तालाब से दुरंध आती है जिससे सुबह-शाम सैर के लिए आने वाले लोग परेशान होते हैं। तारबाहर निवासी दिलीप नारायण ने डीपूपा तालाब की



दुर्दशा के लिए सीधे मेयर और नगर निगम को जिम्मेदार उठराया है। उनका कहना है कि यदि निगम स्टाफ तालाब की व्यवस्थाओं की देखरेख करता, तो करोड़ों खर्च कर लगाई गई आकर्षक लाइटें और अन्य सुविधाएं आज बंदहाल नहीं होतीं। इसी वार्ड के राजेश रजक ने बताया कि महापौर पूजा विधानी ने तालाब के सुधार का आश्वासन दिया है। उन्होंने

सुधार या अन्य निर्माण पर खर्च की गई राशि के बाद उनके रखरखाव की जिम्मेदारी प्रशासन की होती है। उन्होंने बताया कि नई योजना में तालाबों के पुनर्विकास कार्य के बाद उनकी देखरेख का जिम्मा स्वसहायता समूहों को दिया जाएगा ताकि व्यवस्थाएं सुचारु रूप से बनी रहें। बिलासपुर स्मार्ट सिटी के जीएम (टेक्निकल) एसपी साहू का कहना है कि अमृत मिशन 2.0 के अंतर्गत पर्यावरण को केंद्र में रख कर तालाबों के पुनरोद्धार की योजना बनाई गई है। इसके लिए करीब 20 करोड़ का प्रस्ताव शासन को स्वीकृति के लिए भेजा गया है, राज्य से प्रस्ताव केंद्र सरकार को जाएगा और पूरी राशि केंद्र से प्राप्त होगी।

मसीही समाज ने निकाली संविधान बचाव रैली

मनेंद्रगढ़ में धर्मांतरण विधेयक को काला कानून बताया, बड़ी संख्या में लोग शामिल



मीडिया ऑडिटर,छत्तीसगढ़ (निप्र)। धर्मांतरण विधेयक- 2026 के विरोध में मनेंद्रगढ़ में संयुक्त मसीही सेवा समिति ने 'संविधान बचाव रैली' का आयोजन किया। इस रैली में मसीही समाज के बड़ी संख्या में लोग, खासकर महिलाएं शामिल हुईं। प्रदर्शनकारियों ने हाथों में



तख्तियां और बैनर लेकर विधेयक के खिलाफ नारेबाजी की। रैली के दौरान प्रदर्शनकारियों ने धर्मांतरण विधेयक को 'काला कानून' करार दिया उन्होंने इसे मौलिक अधिकारों का हनन बताया और कहा कि संविधान प्रत्येक नागरिक को अपने धर्म का पालन करने और उसका

प्रचार-प्रसार करने की स्वतंत्रता देता है यह विधेयक इस संवैधानिक अधिकार को सीमित करने का प्रयास करता है। संयुक्त मसीही सेवा समिति के पदाधिकारियों ने तर्क दिया कि यह विधेयक अल्पसंख्यक समुदायों के अधिकारों के विरुद्ध है और इससे सामाजिक सौहार्द पर

नकारात्मक प्रभाव पड़ सकता है। उन्होंने सरकार से इस विधेयक को तत्काल वापस लेने की मांग की। रैली के समापन के बाद एक प्रतिनिधिमंडल ने राज्यपाल और राष्ट्रपति के नाम ज्ञापन सौंपा। इसमें विधेयक के प्रति अपनी आपत्तियां दर्ज कराई गईं। ज्ञापन में यह भी स्पष्ट किया गया कि यदि सरकार उनको मांगों पर विचार नहीं करती है तो मसीही समाज कानूनी लड़ाई लड़ने के लिए विवश होगा। प्रदर्शनकारियों ने चेतावनी दी है कि जब तक यह विधेयक वापस नहीं लिया जाता तब तक उनका विरोध प्रदर्शन जारी रहेगा।

वेदांता पावर-प्लांट में बाँयलर फटाने से मजदूरों की मौत



मीडिया ऑडिटर,छत्तीसगढ़ (निप्र)। छत्तीसगढ़ के सकती जिले में वेदांता पावर प्लांट में मंगलवार दोपहर बाँयलर ब्लास्ट हो गया। हादसे में 4 मजदूरों की मौत हो गई है। स्क प्रफुल्ल ठाकुर ने इसकी पुष्टि की है। वहीं 30 से 40 मजदूर गंभीर रूप से झुलस गए हैं। 15 घायलों को रायगढ़ के जिनदल फोर्टिस अस्पताल लाया गया है जहां 5 मजदूरों की मौत की खबर है। जानकारी के

मुताबिक सिंघीतराई स्थित वेदांता पावर प्लांट में हर रोज की तरह सामान्य काम चल रहा था। इस दौरान अचानक दोपहर करीब 2 बजे बाँयलर ब्लास्ट हो गया। घटना की सूचना मिलते ही पुलिस, दमकल और प्रशासन अधिकारी मौके पर पहुंचे। ट्यूब फटने से हादसा हुआ है। 11 घायलों को खरसिया के पद्मावती अस्पताल में भर्ती कराया गया है।

अंबेडकर जयंती जुलूस में हादसा; डीजे से टक्कर के बाद विवाद



मीडिया ऑडिटर, शिवपुरी (निप्र)। शहर के गुना बायपास पर दोपहर अंबेडकर जयंती जुलूस में शामिल डीजे वाहन से टक्कर के बाद विवाद हो गया। नागज युवकों ने एक ट्रक चालक का पीछा कर उसे रोक लिया और उसके साथ मारपीट की मौके पर मौजूद पुलिस ने चालक को भीड़ से सुरक्षित निकाला। यह घटना अंबेडकर जयंती के अवसर पर हुई। बड़ौदा क्षेत्र से डीजे के साथ एक जुलूस शहर की ओर आ रहा था थोम रोड स्थित फॉरेस्ट नाके के पास एक ट्रक डीजे वाहन से टक्कर खा, जिससे डीजे में लगी लाइटें क्षतिग्रस्त हो गईं। टक्कर के बाद

ट्रक चालक बिना स्के मौके से आगे बढ़ गया इससे जुलूस में शामिल कुछ युवक नागज हो गए और उन्होंने वाइक से ट्रक का पीछा करना शुरू कर दिया युवकों ने गुना बायपास पर ट्रक को रोक लिया। वहां भीड़ जमा हो गई, जिसने ट्रक को रोक लिया और उसके शीशे तोड़ दिए इसके बाद चालक के साथ मारपीट की गई। घटना के समय देहात थाना पुलिस मौके पर मौजूद थी पुलिस ने तुरंत हस्तक्षेप करते हुए चालक को भीड़ से बचाया। चूँकि घटना स्थल कोतवाली थाना क्षेत्र में आता है इसलिए चालक को शिकायत दर्ज करने के लिए कोतवाली भेजा गया है।

2 चचेरी बहनों ने पी जहरीली दवा: कोल्डिड्रिक समझकर चखी शीशी



मीडिया ऑडिटर, शिवपुरी (निप्र)। खोड़ चौकी क्षेत्र में दो नाबालिग चचेरी बहनों (15 वर्षीय खुशबू और 16 वर्षीय पुनम) ने घर में रखी जहरीली दवा को कोल्डिड्रिक समझकर पी लिया घटना उस वक्त हुई जब दोनों के परिजन पास के जंगल में तैदुपता तोड़ने गए हुए थे। दवा चखने के बाद दोनों को घबराहट और उल्टियां शुरू हो गईं। पड़ोसियों की सूचना पर पहुंचे परिजनों ने दोनों को खोड़ के स्वास्थ्य केंद्र में प्राथमिक उपचार दिलाने के बाद गंभीर हालत में शिवपुरी जिला अस्पताल में भर्ती कराया है जहां

उनका इलाज जारी है। परिजन गए थे तैदुपता तोड़ने, घर पर अकेली थीं बहनें जानकारी के अनुसार घटना मंगलवार को खोड़ चौकी क्षेत्र की है। 15 वर्षीय खुशबू (पुत्री राजाराम आदिवासी) और 16 वर्षीय पुनम (पुत्री फूल सिंह आदिवासी) आपस में चचेरी बहनें हैं। घटना के समय दोनों घर पर अकेली थीं। उनके परिजन तैदुपता तोड़ने के लिए पास के जंगल में गए हुए थे। परिजनों की गैरमौजूदगी में पुनम घर में रखी एक शीशी लेकर आई जो दिखने में बिल्कुल कोल्डिड्रिक जैसी लग रही थी।

दिल्ली वर्ल्ड पब्लिक स्कूल, मनेंद्रगढ़ में अंबेडकर जयंती व बैसाखी का संयुक्त आयोजन



मीडिया ऑडिटर, एमसीबी (निप्र)। क्षेत्र के अग्रणी शैक्षणिक संस्थान दिल्ली वर्ल्ड पब्लिक स्कूल, मनेंद्रगढ़ में डॉ. भीमराव अंबेडकर की जयंती एवं बैसाखी पर्व का संयुक्त रूप से भव्य

आयोजन किया गया। यह अवसर समानता, सामाजिक न्याय और समृद्धि के संदेश को एक मंच पर प्रस्तुत करने वाला बन। कार्यक्रम ने विद्यार्थियों के मन में राष्ट्रप्रेम की भावना जागृत करते हुए सांस्कृतिक

एकता और सामाजिक समरसता का संदेश भी प्रभावी रूप से प्रसारित किया। कार्यक्रम की शुरुआत प्रातःकालीन विशेष प्रार्थना सभा से हुई जिसमें दीप प्रचलन एवं पुष्पांजलि अर्पण के

साथ वातावरण श्रद्धा और सम्मान से भर उठा। विद्यालय के प्राचार्य डॉ. बसंत कुमार तिवारी ने भारत रत्न डॉ. भीमराव अंबेडकर के चित्र पर माल्यार्पण कर उन्हें श्रद्धांजलि अर्पित की और उनके विचारों को विद्यार्थियों के जीवन में अपनाने का संदेश दिया। इस अवसर पर कक्षा आठवीं के छात्र आर्य ने डॉ. अंबेडकर के जीवन उनके संघर्षों तथा भारतीय संविधान के निर्माण में उनके अतुलनीय योगदान पर प्रभावशाली भाषण प्रस्तुत किया उनके वक्तव्य ने उपस्थित सभी विद्यार्थियों को प्रेरित किया। वहीं कक्षा ग्यारहवीं के छात्र जसराज ने बैसाखी पर्व के महत्व, नई फसल, परिश्रम और समृद्धि के प्रतीक के रूप में इसकी प्रासंगिकता पर प्रकाश डाला। सांस्कृतिक

कार्यक्रमों की श्रृंखला में कक्षा सातवीं की छात्राओं द्वारा प्रस्तुत पंजाबी लोकनृत्य भांगड़ा और गिद्धा ने सभी का मन मोह लिया। इन जीवंत प्रस्तुतियों ने कार्यक्रम में उत्साह का संचार कर दिया और ऐसा प्रतीत हुआ मानो पूरा पंजाब मंच पर साकार हो उठा हो नृत्य के माध्यम से किसानों की मेहनत, खेतों की हरियाली और त्योहार की उमंग को सुंदर ढंग से प्रस्तुत किया गया। प्राचार्य डॉ. बसंत कुमार तिवारी ने अपने प्रेरणादायक संबोधन में कहा कि डॉ. अंबेडकर का संविधान हमें समानता का मार्ग दिखाता है, जबकि बैसाखी हमें परिश्रम और एकता का महत्व सिखाती है। उन्होंने विद्यार्थियों से आह्वान किया कि वे इन दोनों आदर्शों को अपने जीवन में

अपनाकर राष्ट्र निर्माण में योगदान दें। संस्था की निदेशिका श्रीमती पूनम सिंह ने विद्यार्थियों एवं अभिभावकों को बैसाखी की शुभकामनाएं देते हुए कहा कि यह पावन दिन हमें समानता और परिश्रम के दो महान संदेशों से जोड़ता है। उन्होंने कहा कि डॉ. अंबेडकर ने शिक्षा के माध्यम से समाज के वंचित वर्गों के लिए नई राह खोली वहीं बैसाखी हमें धैर्य और मेहनत के महत्व का बोध कराती है। कार्यक्रम के अंत में विद्यार्थियों को महापुरुषों के आदर्शों को अपनाने और अपनी सांस्कृतिक परंपराओं को संजोए रखने का संदेश दिया गया। राष्ट्रपति के साथ इस प्रेरणादायक एवं अवसरणीय कार्यक्रम का समापन हुआ।

वन अमले पर हमला, दो महिला समेत 10 पर केस
खंडवा के जंगल में अतिक्रमण रोकने पहुंचे चौकीदार से की थी मारपीट



मीडिया ऑडिटर, खंडवा (निप्र)। खंडवा जिले के गुड़ी वन परिक्षेत्र में जंगल की भूमि पर अतिक्रमण को लेकर एक बार फिर तनाव की स्थिति बन गई। सोमवार को भिलाईखेड़ा बीट के आमाखुजरी टांडा में अतिक्रमणकारियों ने जंगल की जमीन पर हल चलाकर खेती की तैयारी शुरू कर दी थी। इस दौरान वन विभाग की टीम ने कार्रवाई की तो आरोपियों ने एकजुट होकर वन अमले के साथ झुमझपटी की और चौकीदार से मारपीट की थी। मामले में पुलिस ने केस दर्ज कर लिया है। वनपाल अंतरसिंह बघेल (44), निवासी गुड़ी वन परिक्षेत्र की शिकायत पर पुलिस ने विभिन्न धाराओं में झूठफर्ज की है। पुलिस ने रमेश, इंद्र सिंह, सुरसिंह, भुवानसिंह, बुचा, गंगाराम, गणपत, सूरज, रामसिंह की पत्नी, गोरिलाल की पत्नी सहित अन्य के खिलाफ भारतीय न्याय संहिता की धारा 191(2), 190, 189(2), 132, 351(3) के तहत प्रकरण दर्ज किया है।

चौकीदार पर हमला, कपड़े फाड़े: कार्रवाई के दौरान अतिक्रमणकारियों ने चौकीदार रामदास को घेर लिया और उसके साथ मारपीट की। आरोप है कि हमलावरों ने उसके कपड़े फाड़ दिए, गला दबाया और नाखूनों से हमला कर घायल कर दिया। साथ ही दोबारा कार्रवाई करने पर जान से मारने की धमकी दी।

महिलाओं ने किया हंगामा, बनाया दबाव: वन विभाग के अनुसार, कार्रवाई के दौरान कुछ महिलाओं ने हंगामा करते हुए खुद के कपड़े फाड़ लिए, ताकि वन अमले पर दबाव बनाया जा सके। हालांकि, पूरे घटनाक्रम का वीडियो वन कर्मचारियों ने अपने मोबाइल में रिकॉर्ड कर लिया है।

बाहरी जिलों से पहुंचे अतिक्रमणकारी: वन विभाग का कहना है कि क्षेत्र में अतिक्रमणकारी बड़वानी, खरगोन और बुरहानपुर जिलों से आकर वन भूमि पर कब्जा करने की कोशिश कर रहे हैं। अतिक्रमण में मुआसिंह और उसके परिवार के सदस्यों की भूमिका सामने आई है। विभाग के मुताबिक, इनके पेट्टे करीब दो महीने पहले निरस्त कर दिए गए थे और बेदखली के आदेश भी जारी हो चुके हैं। मुआसिंह पर पहले से आपराधिक प्रकरण दर्ज हैं और जिलाबंदर की कार्रवाई भी लंबित है।

पेड़ काटे, दोबारा कब्जा करने की कोशिश: अतिक्रमणकारियों ने करीब 3 हेक्टेयर क्षेत्र में बबूल के पेड़ काट दिए, जहां पहले बीजारोपण किया गया था। वहीं आमाखुजरी क्षेत्र की करीब 250 हेक्टेयर वनभूमि में से लगभग 50 हेक्टेयर पर दोबारा अवैध कब्जा कर बोवनी की तैयारी की जा रही है।

देवास में 3 वाहनों की टक्कर कार के पिछले हिस्से में घुसी बाइक

मीडिया ऑडिटर, देवास (निप्र)। देवास शहर में ट्राफिक थाने के सामने मंगलवार सुबह करीब 9:30 बजे स्कूटर, कार और बाइक की आपस में टक्कर हो गई।

क्रॉसिंग पर ब्रेक लगने से हुए इस हादसे में बाइक सवार उछलकर कार के पिछले कांच से टकरा गया, जिससे 40 वर्षीय गोपाल सिंह गंभीर रूप से घायल हो गए। घायल को स्थानीय लोगों ने ई-रिक्शा की मदद से जिला अस्पताल पहुंचाया है, जहां प्राथमिक इलाज के दौरान चेहरे पर 10 से ज्यादा टाके लगाकर उन्हें अस्पताल में भर्ती कर लिया गया है।

क्रॉसिंग पर अचानक ब्रेक लगाने से हुई तीनों वाहनों की भिड़ंत: जानकारी के अनुसार, मंगलवार सुबह करीब 9:30 बजे ट्राफिक थाने के सामने क्रॉसिंग करते वक्त एक स्कूटर सवार ने अचानक ब्रेक लगा दिया। ब्रेक लगने के कारण स्कूटर के पीछे आ रही कार उससे टकरा गई। इसी दौरान कार के ठीक पीछे आ रही बाइक भी अनियंत्रित होकर कार के पिछले हिस्से में जा घुसी।

कांच से टकराकर उछला बाइक सवार, चेहरे पर लगी गंभीर चोट: पीछे से हुई यह टक्कर इतनी जोरदार थी कि बाइक चला रहे 40 वर्षीय गोपाल सिंह उछलकर कार के पिछले कांच से टकरा गए। कांच से टकराने के कारण वे गंभीर रूप से घायल हो गए। आनन-फानन में घायल को ई-रिक्शा से जिला अस्पताल लाया गया, जहां उनके चेहरे पर करीब 10 से ज्यादा टाके आए हैं।

दोस्त के साथ इंद्रौर के पास नुकते में जा रहे थे गोपाल: हादसे के समय बाइक पर पीछे बैठे गोपाल सिंह के दोस्त राजेश मंडलोई (निवासी अमोना) ने बताया कि वे दोनों मंगलवार सुबह बाइक से इंद्रौर के पास स्थित एक गांव में जा रहे थे। दोनों को वहां परिवार के एक नुकते के कार्यक्रम में शामिल होना था, लेकिन रास्ते में ही ट्राफिक थाने के सामने यह सड़क हादसा हो गया।

बाइक सवार पिता-बेटी पर नकाबपोश 6 बदमाशों ने किया हमला

मीडिया ऑडिटर, रतलाम (निप्र)। रतलाम के बाजना क्षेत्र के माही नदी के पास रविवार देर रात बाइक सवार पिता और बेटी के लूटपाट की घटना हो गई। दो बाइक पर 6 नकाबपोश बदमाशों ने पीछा कर बाइक को ओवरटेक कर रोका। मारपीट करते हुए 20 हजार रुपए नगद और बेटी का मंगलसूत्र, कान के टॉप्स व अन्य सामान लूट ले गए। राजस्थान के बांसवाड़ा जिले के कुशलगढ़ निवासी कादर खान अपनी बेटी फरजाना और तीन वर्षीय पोते के साथ बाइक से जावरा से अपने घर लौट रहे थे। रात में जब वे रतनपुर के पास माही नदी से करीब 9 किलोमीटर पहले वह पहुंचे। रात करीब 12 बजे 6 अज्ञात बदमाशों ने उन्हें घेर लिया।

धारदार हथियार से धमकाया: बदमाशों ने धारदार हथियार (चाकू) दिखाकर डरा धमकाकर कर मारपीट की। एक बदमाश ने कादर खान की गर्दन पर चाकू अड़ा दिया। बदमाशों ने कादर खान के पास से करीब 5000 नकद एवं उनकी बेटी से पर्स में रखे 15 हजार नगद, मंगलसूत्र एवं कान के सोने के टॉप्स छिन लिए। इसके अलावा बाइक की चाबी, झड़विंग लाइसेंस, आधार कार्ड के साथ कपड़ों से भरा बैग और दोनों के मोबाइल व अन्य सामान लूट लिया।

पिकअप वाहन की रोशनी देख भागे: बदमाश बाजना की तरफ से आ रही मैजिक पिकअप वाहन की लाइट को रोशनी देख भाग निकले। इस दौरान बदमाशों ने पीड़ित परिवार के साथ मारपीट भी की। रात में पिता और बेटी जैसे तैसे बाजना थाने पहुंचे और शिकायत दर्ज कराई।

शादी से लौट रहे थे:पीड़ित फरजाना के पति जब्बर खान ने बताया ससुर और मेरी पत्नी जावरा में गए थे। साले की पत्नी की तबीयत खराब होने पर घर पर कोई नहीं था। इस कारण ससुर कादर खान रात में ही घर जाने के लिए निकल गए थे।

सीजन में पहली बार 39 डिग्री पहुंचा पारा

पश्चिमी विक्षोभ का असर खत्म 40 के पार जाएगा तापमान; दोपहर में सूनी हो रहीं सड़कें

मीडिया ऑडिटर, रायसेन (निप्र)। रायसेन जिले में पश्चिमी विक्षोभ का असर खत्म होने के बाद एक सप्ताह बाद फिर तेज गर्मी का असर दिखने लगा है। सोमवार को जिले का अधिकतम तापमान 39 डिग्री और न्यूनतम तापमान 19.6 डिग्री सेल्सियस दर्ज किया गया। तेज धूप और बढ़ती गर्मी के कारण सुबह 11 बजे के बाद से ही शहर की सड़कें और बाजार सूने हो रहे हैं। वर्तमान में मौसम विभाग ने आने वाले दिनों में मौसम पूरी तरह साफ रहने और तापमान के जल्द ही 40 डिग्री सेल्सियस के पार पहुंचने की संभावना जताई है।

2 दिन में 3.2 डिग्री बढ़ा अधिकतम तापमान: एक सप्ताह पहले हुई बारिश और ओलावृष्टि के कारण मौसम में जो ठंडक आई थी, वह अब पूरी तरह खत्म हो चुकी है। पश्चिमी विक्षोभ का असर खत्म होने के बाद रविवार से ही गर्मी ने



अचानक तेवर दिखाने शुरू कर दिए हैं। बीते दो दिनों में अधिकतम तापमान में लगभग 3.2 डिग्री सेल्सियस और न्यूनतम तापमान में करीब 1 डिग्री सेल्सियस की वृद्धि दर्ज की गई है।

सुबह 11 बजे के बाद बाजारों में पसर रहा सन्नाटा: तेज धूप और बढ़ती गर्मी का असर अब सड़कों पर साफ

नजर आ रहा है। सुबह 11 बजे के बाद से ही शहर की सड़कें सूनी हो जाती हैं। दोपहर के समय बाजारों में सन्नाटा पसरा रहता है और लोग तेज गर्मी के कारण जरूरी काम भी टालते दिख रहे हैं। इसके चलते सार्वजनिक स्थानों पर भी लोगों की भीड़ कम हो गई है।

मौसम साफ रहेगा, 40 डिग्री के पार जाएगा तापमान:

रतलाम के जंगल में मिला ऑस्ट्रेलिया का युवक

पेड़ के नीचे बैठा मिला, रास्ता भटकने की आशंका, नामली थाने ले गई पुलिस

मीडिया ऑडिटर, रतलाम (निप्र)। रतलाम के बांगरोद और जड़वासा के बीच जंगल में सोमवार रात 11 बजे ऑस्ट्रेलिया का एक युवक मिला। युवक की 42 साल है। ग्रामीणों को जब युवक के बारे में जानकारी लगी तो भीड़ लग गई। बांगरोद पुलिस चौकी प्रभारी प्रदीप शर्मा समेत पुलिस बल पहुंचा। युवक एक पेड़ के नीचे बैठा मिला। पुलिस युवक को लेकर रात में नामली थाने पहुंची। जहां उससे पुलिस पूछताछ में जुटी। देर रात तक युवक अपना नाम नहीं बता पाया। इसके पास से वीजा जरूर मिला है।

ग्रामीणों ने दी सूचना: बांगरोद चौकी प्रभारी प्रदीप शर्मा ने बताया कि रात की शरत के दौरान ग्रामीणों ने बताया कि बांगरोद और जड़वासा के बीच



एक विदेशी युवक पेड़ के नीचे अकेला बैठा है। वहां पहुंचने पर युवक से बात की। युवक ने ऑस्ट्रेलिया का रहने वाला बताया। ट्रॉली बैग को हाथ नहीं लगाने दे रहा युवक जिस जगह मिला है वह स्थान बांगरोद रेलवे स्टेशन से आधा किमी दूर है।

संभावना जताई जा रही है कि यह ट्रेन से बांगरोद में उतर गया होगा। युवक ने पुलिस को उसके पास वीजा होने की बात बताई है लेकिन वह अपने ट्रॉली बैग को किसी को हाथ नहीं लगाने दे रहा है। यह भी बात सामने आ रही है कि युवक किसी ऑटो में

बैठकर आया था। जिसे बांगरोद व जड़वासा के बीच उतार दिया। हालांकि ऑटो को लेकर अभी कोई अधिकारिक पुष्टि नहीं हुई है। फिलहाल रात में बांगरोद चौकी से युवक को नामली थाने ले जाया गया। जहां सोमवार देर रात तक पूछताछ जारी थी।

पन्ना में बंदर ने बुजुर्ग महिला के हाथ में काटा



मीडिया ऑडिटर, पन्ना (निप्र)। पन्ना के धाम मोहल्ला में एक बंदर ने 75 वर्षीय वृद्धा पर हमला कर उन्हें गंभीर रूप से घायल कर दिया। यह घटना कोतवाली थाना क्षेत्र के वार्ड क्रमांक-6 में हुई, जहाँ वृद्धा अपने घर के बाहर बैठी थीं। उन्हें इलाज के लिए जिला अस्पताल में भर्ती कराया गया है। जानकारी के अनुसार, धाम मोहल्ला निवासी उमा यादव (पति स्व. कृपाल सिंह यादव) अपने घर के बाहर बैठी थीं। तभी बंदरों के एक झुंड में से एक बंदर ने उन पर हमला कर

दिया। बंदर ने उनके हाथ को बुरी तरह काटा, जिससे हाथ का मांस बाहर निकल आया। वृद्धा की चीख-पुकार सुनकर परिजन और पड़ोसी मौके पर पहुंचे। उमा यादव के पुत्र देवी सिंह यादव ने बताया कि इसी दौरान बंदर ने पास खेत रहे एक बच्चे पर भी हमला करने का प्रयास किया, जिससे बच्चे के हाथ में खरोंचे आईं। घायल उमा यादव को तुरंत पन्ना जिला अस्पताल ले जाया गया, जहाँ उनका इलाज चल रहा है। इस घटना से धाम मोहल्ला सहित पूरे क्षेत्र में भय का माहौल है।

केन-बेतवा लिंक परियोजना, सहमति से हटे 14 मकान

जिनके घर में शादी उन्हें प्रशासन ने दी राहत; एक घर वालों को भी दिया समय

मीडिया ऑडिटर, छतरपुर (निप्र)। छतरपुर के विस्थापित ग्राम डुगरिया में केन-बेतवा लिंक परियोजना के तहत जमीन खाली कराने की प्रक्रिया के दौरान प्रशासन ने ग्रामीणों की सहमति से 14 मकानों को हटा दिया है।

मुआवजा प्राप्त कर चुके 5 ग्रामीणों ने स्वेच्छा से अपने मकान हटाने के लिए प्रशासन से बुलडोजर की मदद ली, जबकि 9 ऐसे मकान हटाए गए जिनके मालिकों के पास गांव में एक से अधिक घर थे या वे नई जगह शिफ्ट हो चुके थे। प्रशासन ने कार्रवाई में मानवीय दृष्टिकोण अपनाते हुए यह सुनिश्चित किया कि कोई बेघर न हो, इसलिए जिनके पास केवल एक घर था या जिनके घर में शादी प्रस्तावित है, उनके मकानों को फिलहाल नहीं हटाया गया है। 5 ग्रामीणों ने स्वेच्छा से मांगे बुलडोजर, 9 अन्य मकान भी हटे



प्रशासनिक अधिकारियों के अनुसार, पूरी कार्रवाई ग्रामीणों के सहयोग और सहमति के आधार पर की गई। गांव के 5 लोगों ने खुद आगे आकर अपना मकान हटाने का निर्णय लिया। इसके लिए प्रशासन ने उन्हें बुलडोजर उपलब्ध कराया। इसके अलावा 9 मकान उन लोगों के गिराए गए जिन्होंने मुआवजा लेने के बाद दूसरी जगह

जगह रहने की व्यवस्था नहीं की है, उनके मकानों पर कोई कार्रवाई नहीं की गई। इसके साथ ही जिन परिवारों में शादी या अन्य सामाजिक कार्यक्रम होने वाले हैं, उनके घरों को भी फिलहाल सुरक्षित रखा गया है।

परियोजना के लिए चरणबद्ध तरीके से खाली कराई जा रही जमीन: केन-बेतवा लिंक परियोजना देश की महत्वाकांक्षी योजनाओं में से एक है। इसके सफल क्रियान्वयन के लिए प्रभावित क्षेत्रों में मुआवजा वितरण और पुनर्वास की प्रक्रिया चल रही है। इसी के तहत चरणबद्ध तरीके से जमीन खाली कराई जा रही है। अधिकारियों ने बताया कि स्थानीय लोगों का सहयोग बेहद जरूरी है, इसलिए आगे भी पूरी प्रक्रिया संवाद, सहमति और स्वयंसेवकता के साथ ही पूरी की जाएगी।

मंदसौर में 35 वर्षीय ट्रैक्टर चालक ने लगाई फांसी

नशे में विवाद के बाद पत्नी की साड़ी का फंदा बनाया परिजन ट्रॉली में लाए अस्पताल

मीडिया ऑडिटर, मंदसौर (निप्र)। मंदसौर जिले के नई आबादी थाना क्षेत्र अंतर्गत ग्राम उदपुरा में सोमवार रात 35 वर्षीय ट्रैक्टर चालक विकास प्रताप (पिता बापूलाल मीणा) ने पत्नी की साड़ी से फंदा बनाकर फांसी लगा ली। शराब के नशे में घर में विवाद और तोड़फोड़ करने के बाद उसने पंखे से लटककर आत्महत्या कर ली। घटना के बाद परिजन उसे गंभीर हालत में ट्रैक्टर ट्रॉली में डालकर अस्पताल लेकर पहुंचे, जहां डॉक्टरों ने उसे मृत घोषित कर दिया। वर्तमान में नई आबादी थाना पुलिस ने मर्ग कायम कर मामले की जांच शुरू कर दी है। नशे में घर पहुंचकर कराता था विवाद और तोड़फोड़ परिजनों के अनुसार, मृतक विकास मीणा लंबे समय से शराब



का आदी था। सोमवार रात भी वह शराब के नशे में धुत होकर घर पहुंचा था। इसके बाद उसने घर में तोड़फोड़ करना और विवाद करना शुरू कर दिया। परिजनों ने बताया कि वह आए दिन इसी तरह

शराब पीकर विवाद और तोड़फोड़ करता था।

पत्नी की साड़ी से बनाया फंदा, पंखे से लटका मिला शव: विवाद करने के कुछ देर बाद विकास ने कमरे में जाकर

अपनी पत्नी की साड़ी से फंदा बनाया और छत के पंखे से लटक गया। जब परिजनों ने कमरे में जाकर देखा तो वह फंदे पर लटका हुआ था। परिजनों ने उसे फंदे से नीचे उतारा और तुरंत ट्रैक्टर की ट्रॉली में डालकर अस्पताल लेकर भागे। अस्पताल पहुंचने पर डॉक्टरों ने उसे मृत घोषित कर दिया।

पुलिस ने मर्ग कायम कर शुरू की जांच: घटना की सूचना मिलने पर नई आबादी थाना पुलिस मौके पर पहुंची और मर्ग कायम किया। फिलहाल आत्महत्या के स्पष्ट कारणों का आधिकारिक तौर पर खुलासा नहीं हो पाया है। पुलिस परिजनों के बयानों और साक्ष्यों के आधार पर पूरे मामले की जांच में जुटी हुई है।

सीहोर के जावर जंगल में लगी आग

सैकड़ों पेड़ चोट में आए, दमकल की मदद से आग पर पाया काबू



मीडिया ऑडिटर, सीहोर (निप्र)। सीहोर जिले के जावर क्षेत्र में सोमवार देर रात जंगल में भीषण आग लग गई। इस आग की चपेट में सैकड़ों पेड़ आ गए। यह घटना जावर में सैल फैक्ट्री के पास स्थित जंगलों में हुई। स्थानीय निवासियों ने तत्काल इसकी सूचना वन विभाग और प्रशासन को दी। सूचना मिलने पर फायर ब्रिगेड की टीम मौके पर पहुंची और आग

बुझाने का काम शुरू किया। कई घंटों की कड़ी मशक्कत के बाद दमकल कर्मियों ने आग पर पूरी तरह काबू पा लिया। उल्लेखनीय है कि जिले में तापमान में बढ़ोतरी के साथ ही आगजनी की घटनाएं भी बढ़ रही हैं। हाल के दिनों में जंगलों में आग लगने की कई वारदातें सामने आई हैं। इससे पहले बुधनी क्षेत्र के जंगल भी भीषण आग की चपेट में आ चुके हैं।

संघर्षरत एलएसजी के खिलाफ आरसीबी की निगाहें एक और शानदार बल्लेबाजी प्रदर्शन पर टिकी हैं

बंगलुरु, एजेंसी। रॉयल चैलेंजर्स बंगलुरु बुधवार को यहां इंडियन प्रीमियर लीग के मैच में अस्थिर लखनऊ सुपर जायंट्स को ध्वस्त करने और मध्य-तालिका की उलझन से बाहर निकलने के लिए अपनी खतरनाक बल्लेबाजी इकाई पर एक बार फिर से अच्छा प्रदर्शन करने के लिए निर्भर रहेगी। रॉयल चैलेंजर्स फिलहाल छह अंकों के साथ तालिका में तीसरे स्थान पर हैं और चार अन्य टीमों में चार-चार अंकों के साथ मौजूदा चैंपियन का पीछा कर रही हैं। बंगलुरु की टीम शीर्ष पर मौजूद राजस्थान रॉयल्स से दो अंक और पंजाब किंग्स से एक

अंक पीछे है। लेकिन वास्तविकता में, आईपीएल के इस संस्करण में आरसीबी से ज्यादा किसी भी टीम ने गेंदबाजों के दिलों में डर नहीं पैदा किया है। राजस्थान की प्रतिष्ठा वैभव सूर्यवंशी के शानदार बल्ले के इर्द-गिर्द बनी है, जबकि पंजाब दिखाने से कहीं अधिक ठोस रहा है, जिसने सुनियोजित लक्ष्य साधक अपनी विरासत का निर्माण किया है। लेकिन आरसीबी ने एक जुट होकर शानदार प्रदर्शन किया है। वे एक शक्तिशाली बल्लेबाज की तरह खेल रहे हैं और यह उनके शीर्ष पांच बल्लेबाजों के स्ट्राइक रेट में साफ झलकता है। विराट कोहली (162), फिल

साल्ट (178), रजत पाटीदार (214), टिम डेविड (221) और देवदत्त पडिकल (201) ने आईपीएल 2026 में सभी टीमों को कड़ी टक्कर दी है। इन पांचों बल्लेबाजों ने मिलकर चार मैचों में कुल 52 छके जड़े हैं, जो इस आईपीएल सीजन में किसी भी टीम द्वारा लगाए गए सबसे अधिक छके हैं, और उन्होंने रेंज-हिटिंग को एक नए स्तर पर पहुंचा दिया है। नतीजतन, उन्होंने इस आईपीएल में अब तक कभी भी 200 से कम रन नहीं बनाए हैं - जो उनकी आकामक बल्लेबाजी की विचारधारा का सटीक प्रतिबिंब है।



तया शमी एंड कंपनी अपने वादे पूरे कर पाएगी?

अनुभवी भारतीय तेज गेंदबाज मोहम्मद शमी, प्रिंस यादव और दिनेश राठो से युक्त एलएसजी का आकामक अब तक प्रभावशाली रहा है, जिसने विपक्षी टीम को काफी हद तक नियंत्रण में रखने का तरीका खोज निकाला है। शमी की 6.2 की इकॉनमी अब तक नियमित गेंदबाजों में लीग में सर्वश्रेष्ठ है, लेकिन इस तिकड़ी को बंगलुरु की सपाट पिच पर आरसीबी के बल्लेबाजों के खिलाफ हर गेंद पर सटीक गेंदबाजी करनी होगी।

विस्डेन पुरस्कार: दीप्ति को महिला क्रिकेटर और अभिषेक को टी20 क्रिकेटर नामित किया



लंदन, एजेंसी। भारतीय क्रिकेटरों ने विस्डेन अल्मनैक 2026 के पुरस्कारों में अपना दबदबा कायम किया, नौ में से सात पुरस्कार अपने नाम किए, जिसमें दीप्ति शर्मा और अभिषेक शर्मा कप्तान: महिला क्रिकेटर ऑफ द ईयर और टी20 क्रिकेटर ऑफ द ईयर चुने जाने के बाद अग्रणी भूमिका में रहे। शुभमन गिल, मोहम्मद सिराज, ऋषभ पंत और रविंद्र जडेजा को पिछले साल इंग्लैंड में हुई टेस्ट सीरीज में उनके शानदार प्रदर्शन के बाद विस्डेन के फाइव क्रिकेटर ऑफ द ईयर में शामिल किया गया। भारत के अलावा अन्य देशों से जीतने वालों में ऑस्ट्रेलिया के प्रमुख तेज



गेंदबाज मिशेल स्टार्क थे, जिन्हें विश्व का सर्वश्रेष्ठ पुरुष क्रिकेटर नामित किया गया, और इंग्लैंड के बल्लेबाज हसीब हमीद थे, जिन्हें वर्ष के पांच सर्वश्रेष्ठ क्रिकेटरों में भी शामिल किया गया था। दीप्ति को यह सम्मान पिछले साल आईसीसी महिला वनडे विश्व कप में 22 विकेट लेकर शीर्ष विकेट लेने वाली खिलाड़ी के रूप में उभरने के बाद मिला। इस ऑलराउंडर के शानदार प्रदर्शन की बदौलत भारत ने मुंबई में खेले गए फाइनल में दक्षिण अफ्रीका को हराकर अपना पहला वैश्विक खिताब जीता था। उन्होंने नौ मैचों में तीन अर्धशतकों की मदद से 215 रन भी बनाए थे।

रियान पराग का कहना है कि सनराइजर्स हैदराबाद के खिलाफ राजस्थान रॉयल्स कई तरह के कारकों के कारण हार गई

हैदराबाद, एजेंसी। राजस्थान रॉयल्स के कप्तान रियान पराग ने कहा कि उनकी टीम को इस सीजन की पहली आईपीएल हार कई कारणों के संयोजन से हुई, जिसमें सनराइजर्स हैदराबाद के खिलाफ उनके आमतौर पर विस्फोटक बल्लेबाजों का गेंदों की गति को समझने में असमर्थ होना भी शामिल है। गेंदबाजी में निराशाजनक प्रदर्शन के बाद, यशस्वी जायसवाल, वैभव सूर्यवंशी और ध्रुव जुरेल सहित राजस्थान के विस्फोटक शीर्ष कम की सामूहिक विफलता देखने को मिली, जिसके चलते एसआरएच ने सोमवार को रॉयल्स को 57 रनों से करारी शिकस्त दी। मुझे लगता है कि यह सब चीजों का मिश्रण था। मुझे लगा कि जब गेंद हाथ से निकली और विकेट से टकराई तो उसकी गति को देखकर हम थोड़े हैरान रह गए थे, पराग ने मैच के बाद प्रेस कॉन्फ्रेंस में कहा। ...मुझे लगता है वैभव को थोड़ी जल्दी की



उम्मीद थी, इसलिए गेंद थोड़ी चिपचिपी आई। ध्रुव के साथ भी ऐसा ही हुआ, गेंद अंदर की तरफ आई। जायसवाल, वह 10 में से 9 बार ऐसा शॉट मारता है और इस बार यह रुक गया। मुझे एक बहुत ही फुल बॉल मिली, मैं उसे हिट नहीं कर पाया। मैं यह नहीं कहूंगा कि हम बदकिस्मत थे, लेकिन कई कारकों का मिश्रण था, इसलिए हम उन शॉट्स को सही से नहीं मार पाए, उन्होंने आगे कहा। पराग,

जिन्होंने इस सीजन में आरआर की कप्तानी संभाली है, का मानना था कि अपेक्षित गुणवत्ता होने के बावजूद गेंदबाज प्रदर्शन में भी पीछे रह गए। शुरूआत में, मुझे लगता है कि हम ठीक थे, लेकिन फिर बीच के ओवरों में, उन्होंने निश्चित रूप से 30 रन प्रति ओवर बनाए। मुझे लगता है कि हम बेहतर विकल्प ढूंढ सकते थे, विकेट का थोड़ा और इस्तेमाल कर सकते थे, धीमी गेंदों का

अधिक उपयोग कर सकते थे, शायद धीमी बाउंसर, वाइड यॉर्कर या जो भी हो। लेकिन मुझे लगता है कि सिर्फ प्रदर्शन में थोड़ी कमी रह गई, हमारे गेंदबाजों की गुणवत्ता में कोई कमी नहीं थी। मुझे इस बात पर कभी कोई संदेह नहीं है, उन्होंने आगे कहा। पराग ने किशोर सनसनी सूर्यवंशी की जमकर प्रशंसा की और युवा कलाकार के भविष्य को लेकर सकारात्मक रुख अपनाया। देस साल बाद वह मेरी उम्र का हो जाएगा, इसलिए मुझे नहीं पता कि इतनी दूर की कल्पना कैसे की जाए, लेकिन अभी के लिए, मुझे उम्मीद है कि वह वास्तव में अच्छी मानसिक स्थिति में होगा।

(उन्हें) बस और अधिक मैच जीतने चाहिए, पिछले चार-पांच मैचों की तरह ही शानदार बल्लेबाजी करनी चाहिए, और हमें खिताब जिताना चाहिए और उम्मीद है कि वे बहुत जल्द भारत के लिए खेलेंगे।

प्रफुल हिंज की कहानी

पिता के दृढ़ विश्वास और मैकग्राथ कनेक्शन ने कैसे इस तेज गेंदबाज के करियर को आकार दिया



दिल्ली, एजेंसी। प्रकाश हिंज एक गर्वित पिता हैं, लेकिन उनके भीतर एक पूर्व लेखकार की झलक भी है, जो बेटे प्रफुल के मैच जिताने वाले आईपीएल डेब्यू का जश्न मनाते समय अपने शब्दों के चयन और उसका ही अभिव्यक्ति में बहुत संयम बरतते हैं।

दरअसल, हिंज परिवार को यह भी नहीं पता था कि उनका बेटा सोमवार को राजस्थान रॉयल्स के खिलाफ खेलेंगे या नहीं। हमें पता था कि इमैजेंट प्लेयर्स की सूची में होने के कारण उन्हें पंजाब के खिलाफ खेलना था। हम उनसे कभी नहीं पूछते कि वे खेल

उन्होंने अपने बेटे प्रफुल की क्रिकेट में रुचि को देखते हुए उसे स्थानीय जिमखाना क्लब में दाखिला दिलाया था, जब वह लगभग 13 साल का था। मैं अपने मोहल्ले की गलियों में खेलता था। मेरे बेटे को इसमें रुचि थी, इसलिए मैंने उसे एक स्थानीय अकादमी में दाखिला दिला दिया। हाँ, मैंने उसे दोनों को संतुलित रखने के लिए कहा था, लेकिन साथ ही मैं उसे अपना रास्ता चुनने की स्वतंत्रता भी देना चाहता था, हिंज सीनियर ने बहुत ही सहज ढंग से कहा। एक बार जब प्रफुल विदर्भ की अंडर-16 टीम में शामिल हो गए, तो फिर उन्होंने कभी पीछे मुड़कर नहीं देखा।

मेरे लिए परिणाम गौण है: एसआरएच द्वारा आईपीएल 2026 में आरआर के अपराजित कम को समाप्त करने के बाद रियान पराग का बयान

हैदराबाद, एजेंसी। राजस्थान रॉयल्स (RR) के कप्तान रियान पराग ने सोमवार को इंडियन प्रीमियर लीग (IPL) 2026 सीजन में अपनी पहली हार के बाद कहा कि उनके लिए परिणाम गौण है। सनराइजर्स हैदराबाद (SRH) ने ऋको को 57 रनों से हराकर पराग की अगुवाई वाली टीम की चार मैचों की जीत का सिलसिला तोड़ दिया। एसआरएच के दो नवोदित खिलाड़ियों, प्रफुल हिंज और साकिब हुसैन ने अपनी टीम की जीत में अहम भूमिका निभाते हुए चार-चार विकेट लिए। 24 वर्षीय प्रफुल हिंज और 21 वर्षीय साकिब हुसैन, जिन्हें एसआरएच ने घरेलू और भारतीय क्रिकेट के अनुभवी खिलाड़ियों हर्षल पटेल और जयदेव उनादकट की जगह खिलाया, ने क्रमशः 4 ओवर में 4/34 और 4 ओवर में 4/24 के आंकड़े दर्ज किए। रियान पराग ने

कहा कि वह मैच के नतीजों पर ज्यादा ध्यान नहीं देते, क्योंकि उनके लिए परिणाम गौण है। उन्होंने जोर देते हुए कहा कि वह हर मैच को सकारात्मक पहलुओं और सुधार के क्षेत्रों दोनों को ध्यान में रखकर देखते हैं। पराग ने आगे कहा कि हालांकि जीत और हार क्रिकेट का हिस्सा हैं, लेकिन उनका मुख्य लक्ष्य यथासंभव सटीक प्रदर्शन करना है। सच कहूँ तो, मैंने कभी मैचों के बारे में इस तरह नहीं सोचा। मेरे लिए परिणाम उतना मायने नहीं रखता। आज भी, मैं एक तरफ सकारात्मक पहलुओं पर ध्यान दूंगा और दूसरी तरफ नकारात्मक पहलुओं या उन चीजों पर जो हम बेहतर कर सकते थे, पर। मेरा यही नजरिया है। जीत हो या हार, ये खेल का एक हिस्सा है, लेकिन मैं जितना हो सके उतना सटीक प्रदर्शन करना चाहता हूँ, जो आज नहीं हो पाया।

मंगोलिया में आयोजित अंतरराष्ट्रीय प्रतियोगिता में सेना की महिला मुक्केबाजों ने शानदार प्रदर्शन किया

चंडीगढ़, एजेंसी। हाल ही में भारतीय सेना में शामिल हुई महिला मुक्केबाजों ने एशियाई एलीट बॉक्सिंग चैंपियनशिप - 2026 में शीर्ष स्थान हासिल करते हुए दो स्वर्ण पदक और एक रजत पदक जीता है। वे प्रतियोगिता में स्वर्ण पदक जीतने वाली चार भारतीय महिलाओं में शामिल थीं। एकमात्र भारतीय पुरुष स्वर्ण पदक विजेता भी सेना से ही थे।

यह प्रतियोगिता मंगोलिया के उलानबातर में 28 मार्च से 10 अप्रैल तक आयोजित की गई थी, जिसमें 25 देशों के 230 मुक्केबाजों ने भाग लिया था। कुल मिलाकर, 20 भारतीय महिलाओं में शामिल थीं। एकमात्र भारतीय पुरुष स्वर्ण पदक विजेता भी सेना से ही थे।



(सीएमपी) सेंटर एड स्कूल, बंगलुरु से थीं। सीएमपी सेना की एकमात्र शाखा है जिसने अतिनियमित योजना के तहत 2022 में भर्ती शुरू होने पर महिला कर्मियों को शामिल किया था। नायब सूबेदार प्रीति पवार और हवलदार अरुंधती चौधरी ने क्रमशः 54 किलोग्राम और 70 किलोग्राम भार वर्ग में स्वर्ण पदक जीता, जबकि नायब

सूबेदार जैस्मीन लैबोरिया ने 57 किलोग्राम भार वर्ग में रजत पदक जीता। दरअसल, नायब सूबेदार जैस्मीन ने विश्व मुक्केबाजी चैंपियनशिप -2025 में स्वर्ण पदक जीतने वाली सेना की पहली महिला मुक्केबाज बनकर इतिहास रच दिया था। उन्हें जनवरी 2026 में उनके प्रदर्शन के लिए सेना पदक से सम्मानित किया गया था। वह

मुक्केबाजों के परिवार से आती हैं और 2022 में सेना में शामिल हुईं। हरियाणा के भिवानी की रहने वाली और पिछले साल सेना में शामिल हुईं नायब सूबेदार प्रीति, भारतीय सेना में जूनियर कमीशंड ऑफिसर के रूप में सीधे भर्ती होने वाली पहली महिला एथलीट हैं और विश्व बॉक्सिंग कप में स्वर्ण पदक विजेता हैं। राजस्थान के कोटा की रहने वाली हवलदार अरुंधती 2022 में सेना में शामिल हुई थीं और वह अंतरराष्ट्रीय स्तर की मुक्केबाज हैं, जो 2021 में जूनियर विश्व चैंपियन बनीं और एआईबीए युवा विश्व मुक्केबाजी चैंपियनशिप में स्वर्ण पदक जीतीं। इसके अलावा, सेना में नूपुर शेओरान जैसी अन्य अंतरराष्ट्रीय महिला मुक्केबाज भी शामिल हैं, जिन्होंने 2025 विश्व मुक्केबाजी कप में दो बार स्वर्ण पदक जीता है।

उत्तर प्रदेश के कप्तान केतन कुशवाहा ने 16वीं हॉकी इंडिया सब जूनियर पुरुष राष्ट्रीय चैंपियनशिप में खिताब जीतने के अपने अभियान पर विचार व्यक्त किए



राजगीर, एजेंसी। उत्तर प्रदेश हॉकी टीम के कप्तान केतन कुशवाहा ने राजगीर में आयोजित 16वीं हॉकी इंडिया सब जूनियर पुरुष राष्ट्रीय चैंपियनशिप 2026 में टीम के चैंपियन बनने पर खुशी व्यक्त की। फाइनल में टीम ने हॉकी मध्य प्रदेश को 5-2 से हराकर शानदार प्रदर्शन किया। इस परिणाम ने देश में जमीनी स्तर पर हॉकी के विकास के केंद्र के रूप में प्रांत की बढ़ती प्रतिष्ठा को रेखांकित किया।

केतन कुशवाहा ने शानदार नेतृत्व करते हुए मैच के महज चार मिनट के भीतर ही पहला गोल दागकर जीत की नींव रखी। इस जीत पर अपनी प्रतिक्रिया व्यक्त करते हुए केतन कुशवाहा ने कहा कि उनके शुरुआती गोल ने टीम का आत्मविश्वास बढ़ाया और लय बनाए रखने में मदद की। मजबूत टीम वर्क ने लगातार दबाव बनाए रखने में अहम भूमिका निभाई और अंततः चैंपियनशिप जीत दिलाई।

उन्होंने कहा, शुरुआती गोल करने से मुझे यह दृढ़ विश्वास हो गया कि हम अपनी लय बनाए रख सकते हैं और स्कोर में और इजाफा कर सकते हैं। हमने एक इकाई के रूप में मिलकर काम किया और दबाव बनाए रखते हुए अंततः चैंपियनशिप जीत ली।

उन्होंने आगे कहा, ड्रेसिंग रूम में हमें जो सहयोग मिला, वह अद्भुत था। हम लगातार एक-दूसरे से बात करते थे, अपनी गलतियों को पहचानते थे और मैदान पर उन्हें सुधारने के तरीकों पर चर्चा करते थे। यही खुला संवाद और आपसी विश्वास था जिसने हमें फाइनल जीतने के लिए प्रेरित किया।

उत्तर प्रदेश हॉकी अध्यक्ष आरपी सिंह ने भी इस जीत की सराहना करते हुए इसे राज्य द्वारा युवा प्रतिभाओं को जमीनी स्तर से पोषित करने में किए जा रहे निरंतर निवेश का प्रमाण बताया।

16वीं हॉकी इंडिया सब जूनियर पुरुष राष्ट्रीय चैंपियनशिप जीतना न केवल उत्तर प्रदेश हॉकी के लिए बल्कि हर उस युवा लड़के के लिए बेहद गर्व का क्षण है जिसने इस सपने को साकार करने के लिए मैदान पर अनगिनत घंटे बिताए हैं। जब मैं अपने सफर पर नजर डालता हूँ - 2014 में कांस्य पदक से लेकर आज की हमारी स्थिति तक - तो यह जमीनी स्तर पर एक वास्तविक हॉकी संस्कृति के निर्माण में किए गए व्यवस्थित और धैर्यपूर्ण प्रयासों को दर्शाता है, आरपी सिंह ने कहा।

यह स्वर्ण पदक संयोगवश नहीं मिला। यह एक दूरदर्शी सोच का फल है-युवा खिलाड़ियों की पहचान करना और उन्हें शुरुआती दौर में ही प्रशिक्षित करना, उन्हें व्यवस्थित कोचिंग, उचित सुविधाएं और एक ऐसा प्रतिस्पर्धी माहौल प्रदान करना जो उन्हें हर साल निखारता रहे। हर साल, उत्तर प्रदेश से इन प्रमुख घरेलू प्रतियोगिताओं में भाग लेने वाले लड़के पिछले वर्ष की तुलना में अधिक तैयार, अधिक आत्मविश्वासी और अधिक रणनीतिक रूप से जागरूक होते हैं। इसका श्रेय सर्वांगीण प्रशिक्षकों को, इस माहौल को पोषित करने में अथक परिश्रम करने वाले रजत-शशि मिश्रा को और सबसे महत्वपूर्ण बात, स्वयं खिलाड़ियों को जाता है, जिन्होंने चरित्र और अनुशासन के साथ उत्तर प्रदेश का प्रतिनिधित्व किया है, उन्होंने आगे कहा।

कोच्चि की कगिलना रेंजर्स ने कोयंबटूर में आयोजित रेड बुल फोर 2 स्कोर नेशनल चैंपियनशिप में अपना पहला खिताब जीता।



कोयंबटूर, एजेंसी। कोच्चि की टीम कलिनारेंजर्स ने रेड बुल फोर 2 स्कोर नेशनल फाइनल में जीत हासिल की, जिसका समापन फुटबॉल के शानदार प्रदर्शन के साथ हुआ, जहां देश भर के शौकिया खिलाड़ियों ने प्रतिष्ठित खिताब और वैश्विक मंच पर भारत का प्रतिनिधित्व करने के अवसर के लिए मुकाबला किया।

ऊर्जा से भरपूर 414 टूर्नामेंट अपनी प्रतिष्ठा पर खरा उतरा, जिसमें जबरदस्त खेल देखने को मिला और जमीनी स्तर के फुटबॉलरों की अपार प्रतिभा का प्रदर्शन हुआ। एक विज्ञापन के अनुसार, मुंबई सिटी एफसी के स्टार और भारतीय राष्ट्रीय टीम के फॉरवर्ड विक्रम प्रताप सिंह भी इस अवसर पर उपस्थित थे।

कलिनारेंजर्स टीम ने टायसन पटेल के सडन-डेथ गोल की मदद से जीत हासिल की और अन्य सभी टीमों को हराकर जीत का गौरव प्राप्त किया और विश्व फाइनल में भारत का प्रतिनिधित्व करने का मौका हासिल किया।

प्रतियोगिता के दौरान, 10 शहरों की टीमों ने अपनी प्रतिभा, दृढ़ता और खेल के लिए जुनून का प्रदर्शन किया। हफ्तों तक चले रोमांचक कालीफायर के बाद, कोयंबटूर में आयोजित राष्ट्रीय फाइनल में भारत के सर्वश्रेष्ठ खिलाड़ियों ने वर्चस्व की लड़ाई में एक-दूसरे का सामना किया।

विजयी टीम, कलिनारेंजर्स, अब एक और भी बड़ी यात्रा पर निकलेगी, कनाडा में होने वाले विश्व फाइनल की ओर, जहां वे इस साल के अंत में रेड बुल फोर 2 स्कोर विश्व फाइनल में भारत का प्रतिनिधित्व करेंगे, और रेड बुल फोर 2 स्कोर के इतिहास में अपना नाम दर्ज कराने की कोशिश करेंगे।

मुंबई की मूल निवासी कलिनारेंजर्स ने कोच्चि कालीफायर से अपने सफर की शुरुआत की, जहां उन्होंने फाइनल में दर्शकों की पसंदीदा टीम एमआरएफसी ए को हराकर उलटफेर किया। फाइनल में उन्होंने गोलडन गोल के जरिए जीत दर्ज की। रेड बुल फोर 2 स्कोर 2025 के कोच्चि कालीफायर में कड़ी प्रतिस्पर्धा को मात देकर इंडिया फाइनल के लिए कालीफाई करने वाली रेंजर्स टीम में केंग डिसूजा, स्कॉट मोरिस, टायसन पटेल, क्लिंटन डिसूजा और फहीज मोहम्मद जैसे करीबी दोस्त शामिल हैं।

फाइनल मुकाबला बेहद रोमांचक रहा क्योंकि दोनों टीमों स्कोर करने के लिए अथक प्रयास कर रही थीं। हालांकि, कोच्चि की टीम ने शानदार प्रदर्शन करते हुए रेड बुल फोर 2 स्कोर 2026 विश्व फाइनल में जगह पक्की कर ली।

रेड बुल फोर 2 स्कोर इंडिया फाइनल में देश की शीर्ष टीमों को हराकर मिली जीत से हम बेहद खुश हैं। कड़ी मेहनत के बाद हमने यह जीत हासिल की है। लेकिन अब हमारा ध्यान कनाडा में होने वाले विश्व फाइनल पर है। हम वहां सिर्फ भाग लेने नहीं, बल्कि जीतने के लिए जा रहे हैं, कलिनारेंजर्स के स्कॉट मोरिस ने कहा।

मैंने अपने फुटबॉल करियर की शुरुआत में खूब फुटबल खेला था। इस खेल में फुर्ती की जरूरत होती है। रेड बुल फोर 2 स्कोर युवा खिलाड़ियों को अपनी प्रतिभा दिखाने का बेहतरीन मंच देता है। मैं कलिंगा रेंजर्स को उनके पहले रेड बुल फोर 2 स्कोर टूर्नामेंट जीतने पर बधाई देता हूँ, रेड बुल एथलीट और भारतीय फुटबॉलर विक्रम प्रताप सिंह ने कहा।

रेड बुल फोर 2 स्कोर, रेड बुल की पावर फुटबॉल की विचारधारा को दर्शाता है और खिलाड़ियों को छठे मैदान पर खेले जाने वाले 4 बनाम 4 फुटबॉल कोशल का प्रदर्शन करने की चुनौती देता है।

कृषि विश्वविद्यालय, रायपुर को सर्वश्रेष्ठ सोयाबीन अनुसंधान केंद्र का राष्ट्रीय पुरस्कार

हैदराबाद में आयोजित सोयाबीन अनुसंधान परियोजना की वार्षिक बैठक में मिला सम्मान

मीडिया ऑडिटर, रायपुर (निप्र)। इंदिरा गांधी कृषि विश्वविद्यालय, रायपुर में संचालित अखिल भारतीय (सोयाबीन) अनुसंधान परियोजना (सोयाबीन) को राष्ट्रीय स्तर पर वर्ष 2023-2025 की मूल्यांकन अवधि के दौरान उत्कृष्ट प्रदर्शन के लिए सर्वश्रेष्ठ केंद्र पुरस्कार से सम्मानित किया गया है। राष्ट्रीय स्तर के इस सम्मान के लिए कृषि विकास एवं किसान कल्याण मंत्री राम विचार नेताम ने बधाई एवं शुभकामनाएं दी हैं।

यह सम्मान राष्ट्रीय अखिल भारतीय सम्मिलित अनुसंधान परियोजना (सोयाबीन) नेटवर्क के अंतर्गत प्रदान किया गया। यह



पुरस्कार रायपुर केंद्र की बहुआयामी उत्कृष्टता के लिए प्रदान किया गया जिसमें अनुसंधान परीक्षण, वैज्ञानिक प्रकाशन, प्रजनन नवाचार, प्रौद्योगिकी विकास, किसान संपर्क कार्यक्रम और बीज उत्पादन शामिल हैं। यह पुरस्कार अखिल भारतीय सम्मिलित

अनुसंधान परियोजना (सोयाबीन) विश्वविद्यालय टीम के सदस्यों डॉ. सुनील कुमार नाग (प्रधान वैज्ञानिक), डॉ. रामा मोहन सावु (वरिष्ठ वैज्ञानिक) एवं डॉ. ऐश्वर्या अर्वा (सह-प्राध्यापक) द्वारा प्राप्त किया गया। यह सम्मान डॉ. प्रताप सिंह, माननीय कुलपति, महाराणा

प्रताप कृषि एवं प्रौद्योगिकी विश्वविद्यालय, उदयपुर; डॉ. एस.के. राव, पूर्व कुलपति, राजमाता विजयाराजे सिंधिया कृषि विश्वविद्यालय, ग्वालियर; डॉ. के.एच. सिंह, निदेशक, आईसीएआर-राष्ट्रीय सोयाबीन अनुसंधान संस्थान, इंदौर तथा डॉ. आर.के. माथुर, निदेशक, आईसीएआर-भारतीय तिलहन अनुसंधान संस्थान, हैदराबाद द्वारा 09 अप्रैल 2026 को हैदराबाद स्थित प्रोफेसर जयशंकर तेलंगाना कृषि विश्वविद्यालय, राजेंद्र नगर में आयोजित अखिल भारतीय सम्मिलित अनुसंधान परियोजना (सोयाबीन) की 56वीं वार्षिक समूह बैठक में प्रदान किया गया।

इंदिरा गांधी कृषि विश्वविद्यालय के कुलपति डॉ. गिरीश चंदेल ने पुरस्कृत अनुसंधान दल के टीम लीडर एवं सदस्यों को इस उपलब्धि के लिए बधाई और शुभकामनाएं दी हैं। यह पुरस्कार व्यापक मूल्यांकन प्रणाली और प्रतिस्पर्धी प्रक्रिया पर आधारित है, जिसमें इंदिरा गांधी कृषि विश्वविद्यालय, रायपुर केंद्र ने असाधारण उपलब्धियाँ प्रदर्शित कीं। केंद्र ने लगातार तीन वर्षों तक पादप प्रजनन, सस्य विज्ञान, पादप रोग विज्ञान एवं सूक्ष्मजीव विज्ञान सहित विभिन्न विषयों में सभी आवंटित परीक्षण सफलतापूर्वक पूर्ण किए और उनकी स्वीकृति प्राप्त की।

जल जीवन मिशन से बदली जीवन की तस्वीर, वनांचलों के दूरस्थ गांवों तक पहुंच रहा स्वच्छ पेयजल

माओवाद प्रभावित रहे व जल संकट से जूझने वाले टेकापानी के हर घर में अब जल से पहुंचा जल

मीडिया ऑडिटर, रायपुर (निप्र)। जल जीवन मिशन वनांचलों और दूरस्थ क्षेत्रों में जीवन की तस्वीर बदल रहा है। कांकेर जिले के अंतागढ़ विकासखंड के दूरस्थ व माओवाद प्रभावित रहे, पेयजल संकट से जूझने वाले टेकापानी गांव में अब जल जीवन मिशन के प्रभावी क्रियान्वयन से हर घर स्वच्छ पेयजल की आपूर्ति हो रही है। भारत सरकार और राज्य सरकार के महत्वाकांक्षी जल जीवन मिशन के तहत हर ग्रामीण परिवार में प्रत्येक व्यक्ति को प्रतिदिन न्यूनतम 55 लीटर शुद्ध पेयजल उपलब्ध कराने का लक्ष्य है। टेकापानी जैसे संवेदनशील गांवों में इस लक्ष्य की प्राप्ति बड़ी उपलब्धि है। जिला मुख्यालय कांकेर से लगभग 65 किलोमीटर दूर स्थित टेकापानी के लोग पहले पौने और घरेलू उपयोग



के लिए नाले व झरिया के पानी पर निर्भर थे। गर्मियों में जलस्तर घटने पर महिलाओं को लंबी दूरी तय कर पानी लाना पड़ता था। सरपंच सुदराम कावडे बताते हैं कि अब गांव में स्थापित सोलर आधारित जल आपूर्ति प्रणाली से हर घर

तक स्वच्छ पेयजल पहुंच रहा है। साथ ही जल गुणवत्ता की नियमित जांच की जा रही है, जिसमें जल बहिनियाँ, आंगनवाड़ी कार्यकर्ता, मितानिन और गांव की महिलाएं सक्रिय भूमिका निभा रही हैं।

जल जीवन मिशन के अंतर्गत टेकापानी में 20 नल कनेक्शन प्रदान किए गए हैं, जिससे हर घर तक स्वच्छ पानी पहुंचने लगा है। गांव के ही पंप ऑपरेटर अनिल नूरेटी ने बताया कि अब गांववालों को नाले पर निर्भर नहीं रहना पड़ता, जीवन कहीं अधिक सरल हो गया है। जल जीवन मिशन से जल संकट समाप्त होने के साथ-साथ स्वास्थ्य में भी सुधार हुआ है, जलजनित बीमारियों में कमी आई है।

स्वामित्व योजना से ग्रामीणों को मिला मालिकाना हक शबालोद में अधिकार अभिलेख वितरण तेज

मीडिया ऑडिटर, रायपुर (निप्र)। भारत सरकार की महत्वाकांक्षी स्वामित्व योजना के अंतर्गत शबालोद जिले में ग्रामीणों को उनकी संपत्ति का वैधानिक अधिकार प्राप्त हो रहा है, जिससे वर्षों पुराने विवादों का समाधान संभव हो सका है। जिले के सभी 669 ग्रामों में ड्यून सर्वे का कार्य शत-प्रतिशत पूर्ण कर लिया गया है। आधुनिक तकनीक के उपयोग से आबादी क्षेत्रों में स्थित घरों एवं बाड़ियों का सटीक सर्वे कर पारदर्शी अभिलेख तैयार किए गए हैं। अब तक 12 गांवों के 1,296 हितग्राहियों को अधिकार अभिलेख वितरित किए जा चुके हैं।

राजस्व पखवाड़ा के अंतर्गत जिला प्रशासन ने 142 ग्रामों में 23,157 अधिकार अभिलेख वितरण का लक्ष्य निर्धारित किया है। गुरु विकासखंड के



ग्राम पीकरिपार के हितग्राही याद राम साहू एवं माखन लाल साहू ने शिविर के माध्यम से अभिलेख प्राप्त कर प्रसन्नता व्यक्त की। उन्होंने बताया कि अब बैंक ऋण सहित अन्य सुविधाओं का लाभ लेना सरल होगा। हितग्राहियों ने मुख्यमंत्री विष्णु देव साय एवं जिला प्रशासन के प्रति आभार जताया। यह योजना ग्रामीणों को कानूनी सुरक्षा एवं सशक्तिकरण प्रदान करने की दिशा में महत्वपूर्ण कदम सिद्ध हो रही है।

जिला चिकित्सालय बेमेतरा में डायलिसिस यूनिट बनी किडनी मरीजों की जीवनरेखा

300 मरीजों को मिला लाभ, 7,000 से अधिक डायलिसिस सेशन सफलतापूर्वक पूर्ण

मीडिया ऑडिटर, रायपुर (निप्र)। जिला चिकित्सालय बेमेतरा में स्थापित आधुनिक डायलिसिस यूनिट किडनी रोगियों के लिए बरदान साबित हो रही है। स्वास्थ्य विभाग द्वारा मातृ एवं शिशु चिकित्सालय (एमसीएच) भवन में संचालित यह सुविधा अब तक 300 से अधिक मरीजों को जीवनदायी उपचार प्रदान कर चुकी है। प्राप्त जानकारी के अनुसार, जिला चिकित्सालय में डायलिसिस सुविधा की शुरुआत 8 दिसंबर 2022 को प्रधानमंत्री राष्ट्रीय डायलिसिस कार्यक्रम 'जीवनधारा' के अंतर्गत की गई थी। प्रारंभ से ही यहां मरीजों को निःशुल्क डायलिसिस सेवा उपलब्ध कराई जा रही है। वर्तमान में यूनिट में 5 अत्याधुनिक डायलिसिस मशीनें स्थापित हैं,



जिनके माध्यम से अब तक 7,000 से अधिक डायलिसिस सेशन सफलतापूर्वक पूरे किए जा चुके हैं। प्रतिमाह औसतन 300 से अधिक सेशन संचालित हो रहे हैं, जबकि वर्तमान में 27 सक्रिय मरीज नियमित रूप से यहां उपचार प्राप्त कर रहे हैं। डायलिसिस यूनिट का नियमित निरीक्षण एम.डी. मेडिसिन विशेषज्ञ डॉ. अस्मिता वास्तव एवं सिविल सर्जन डॉ. लोकेश साहू द्वारा किया जा रहा है।

डायलिसिस टीम के अनुसार सभी प्रक्रियाएं निर्धारित मानकों एवं सुरक्षा प्रोटोकॉल के अनुरूप संचालित की जा रही हैं। मरीजों का नियमित परीक्षण एवं समय-समय पर मॉनिटरिंग सुनिश्चित किया जा रहा है, जिससे सेवाओं की गुणवत्ता में निरंतर सुधार हुआ है। यह सुविधा पूर्णतः निःशुल्क है। डायलिसिस यूनिट की स्थापना से पहले मरीजों को उपचार के लिए बड़े शहरों का रुख करना पड़ता

था, जिससे समय, धन एवं मानसिक तनाव का सामना करना पड़ता था। अब स्थानीय स्तर पर ही समय पर उपचार उपलब्ध होने से न केवल आपातकालीन परिस्थितियों में जीवनरक्षक सहायता सुनिश्चित हो रही है, बल्कि मरीजों एवं उनके परिजनों पर आर्थिक बोझ भी काफी हद तक कम हुआ है। जिले के ग्राम द्वारा निवासी 51 वृद्ध मरीजों का इलाज भी किया जा रहा है, जो उनकी मेहनत और गुणवत्ता का प्रमाण है। भूमिहीन कृषि मजदूर के रूप में जीवन यापन कर रही संतोषी बाई को शासन की योजनाओं से महत्वपूर्ण संबल मिला। दिनदयाल उपाध्याय भूमिहीन कृषि मजदूर कल्याण योजना के अंतर्गत प्राप्त 10 हजार रूपए की वार्षिक सहायता एवं महतारी वंदन योजना से मिलने वाली प्रतिमाह 1000 रूपए की राशि से उनके जीवन स्तर बेहतर हुआ है। पूर्व में कच्चे मकान में जीवन यापन करने वाली संतोषी बाई को प्रधानमंत्री आवास योजना की बंदीत परिवार के लिए पक्का और सुरक्षित आवास मिला है।

युवा शक्ति ही विकसित भारत की वास्तविक शक्ति है- राजेश अग्रवाल

पर्यटन एवं संस्कृति मंत्री राजेश अग्रवाल ने किया 'माय भारत बजट क्रेस्ट 2026' का मख्य शुभारंभ

मीडिया ऑडिटर, रायपुर (निप्र)। नया रायपुर स्थित ट्रिपल आईटी में 'माय भारत बजट क्रेस्ट 2026' के भव्य शुभारंभ के अवसर पर छत्तीसगढ़ के पर्यटन एवं संस्कृति मंत्री राजेश अग्रवाल मुख्य अतिथि के रूप में शामिल हुए। उन्होंने युवाओं से संवाद करते हुए कहा कि 'युवा शक्ति ही विकसित भारत की वास्तविक शक्ति है'- और यह आयोजन युवाओं को आर्थिक नीतियों और राष्ट्र निर्माण से जोड़ने की दिशा में एक सशक्त मंच प्रदान करता है। यह कार्यक्रम भारत सरकार के युवा कार्यक्रम एवं खेल मंत्रालय के अंतर्गत संचालित 'माय भारत' पहल का हिस्सा है, जिसका उद्देश्य केंद्रीय बजट 2026 के प्रति युवाओं और आमजन की समझ को सुदृढ़ करना है, ताकि बजटीय प्रावधानों को अधिक सुलभ, प्रासंगिक और नागरिक-केंद्रित बनाया जा सके। कार्यक्रम में देशभर से लगभग 30 हजार युवाओं में से चयनित 471



प्रतिभागियों की उपस्थिति इस आयोजन की व्यापकता और प्रतिस्पर्धात्मकता को दर्शाती है। मुख्य अतिथि अग्रवाल ने अपने संबोधन में कहा कि बजट केवल आंकड़ों का संकलन नहीं, बल्कि देश के विकास को रोजमर्रा में जोड़ने का साधन है। उन्होंने युवाओं से आह्वान किया कि वे इस मंच का उपयोग सीखने, सोचने, प्रश्न पूछने और अपने विचार प्रस्तुत करने के लिए करें। उन्होंने कहा कि जब युवा नीति-निर्माण की प्रक्रिया

को समझते हैं और उसमें सक्रिय भागीदारी करते हैं, तब लोकतंत्र और अधिक सशक्त होता है। उन्होंने यह भी कहा कि करदाताओं के पैसे का उपयोग किस प्रकार और किन क्षेत्रों में हो रहा है, इसकी जानकारी प्रत्येक नागरिक, विशेषकर युवाओं को होना आवश्यक है, जिससे उत्तरदायित्व और जागरूकता की भावना विकसित होती है। कार्यक्रम के दौरान माय भारत छत्तीसगढ़ के राज्य

निदेशक अर्पित तिवारी ने 'बजट क्रेस्ट 2026' की रूपरेखा प्रस्तुत करते हुए बताया कि यह पहल युवाओं को वर्षभर रचनात्मक एवं राष्ट्रहित से जुड़े कार्यक्रमों में जोड़ने का कार्य कर रही है। उन्होंने कहा कि विकसित भारत 2047 की परिकल्पना में युवाओं की भागीदारी सुनिश्चित करना अत्यंत आवश्यक है और यह मंच युवाओं को अपने विचार रखने तथा नीति-निर्माण में योगदान देने का अवसर प्रदान करता है। उन्होंने जानकारी दी कि 'माय भारत' की घोषणा 31 अक्टूबर 2023 को प्रधानमंत्री नरेन्द्र मोदी द्वारा की गई थी। यह एक स्वायत्त संस्था है, जो युवाओं के लिए, युवाओं के साथ और युवाओं द्वारा कार्य करती है, जिसका मूल मंत्र है - 'सेवा से संस्कार'। तिवारी ने आगे बताया कि देश के सभी 763 जिलों में माय भारत कार्यालय स्थापित किए जाने की योजना है, जिनमें से छत्तीसगढ़ में 17 नए कार्यालय खोले जाएंगे।

विकास की नींव रखने वाले हाथों का सम्मान

श्रमिक सम्मेलन में योजनाओं की सौगात से खिले श्रमिकों के चेहरे

मीडिया ऑडिटर, रायपुर (निप्र)।

जगदलपुर के वीर सावरकर भवन में बोते दिनों निर्माण श्रमिकों के सशक्तिकरण और उन्हें शासन की योजनाओं से जोड़ने के उद्देश्य से एक श्रमिक सम्मेलन का आयोजन किया गया। श्रम विभाग द्वारा छत्तीसगढ़ भवन एवं अन्य सन्निर्माण कर्मकार कल्याण मण्डल के मार्गदर्शन में आयोजित इस गरिमामयी कार्यक्रम में विकास की रीढ़ कहे जाने वाले श्रमिकों का न केवल सम्मान किया गया, बल्कि उन्हें विभिन्न योजनाओं से लाभान्वित भी किया गया। इस सम्मेलन में समूचे बस्तर जिले के सुदूर अंचलों से आए बड़ी संख्या में श्रमिकों ने हिस्सा लिया, जिससे पूरा परिसर उनकी उत्साहजनक उपस्थिति से सराबोर नजर आया।

कार्यक्रम के मुख्य अतिथि के रूप में उपस्थित सांसद बस्तर महेश कश्यप और नगर निगम सभापति खेमसिंह देवांगन सहित अन्य जनप्रतिनिधियों ने दीप प्रज्वलित कर आयोजन का शुभारंभ किया। इस अवसर पर जन प्रतिनिधियों ने अपने संबोधन में श्रमिकों को राष्ट्र का असली निर्माता बताते हुए कहा कि सरकार का मुख्य लक्ष्य अंतिम छोर पर



खड़े व्यक्ति के जीवन स्तर में सुधार लाना है। कार्यक्रम को संबोधित करते हुए सांसद महेश कश्यप ने अपने उद्बोधन में कहा कि श्रमिक केवल मजदूरी करने वाला व्यक्ति नहीं, बल्कि नए भारत के निर्माण का आधार है। उन्होंने श्रमिकों को उनके अधिकारों के प्रति सजग रहने का आह्वान करते हुए विश्वास दिलाया कि सरकार सदैव उनके साथ खड़ी है। कश्यप ने शासन द्वारा श्रमिकों के लिए अस्सी निर्माता बताते हुए कहा कि सरकार का मुख्य लक्ष्य अंतिम छोर पर

लाभ पर जोर देते हुए कहा कि हर श्रमिक का पंजीकरण होना अनिवार्य है ताकि शासन की मदद उन तक बिना किसी बाधा के पहुंच सके। इस अवसर पर नगर निगम सभापति खेमसिंह देवांगन ने भी कार्यक्रम को संबोधित किया। मंच उनके अधिकारों के प्रति सजग रहने का प्रज्वलित कर आयोजन का शुभारंभ किया। इस अवसर पर जन प्रतिनिधियों ने अपने संबोधन में श्रमिकों को राष्ट्र का असली निर्माता बताते हुए कहा कि सरकार का मुख्य लक्ष्य अंतिम छोर पर

करोड़ों की लागत से बदल रहा पुरौर का स्वरूप-वित्त मंत्री चौधरी

समीक्षा बैठक में प्रगति का किया गहन मूल्यांकन, अधिकारियों को दिए निर्देश

मीडिया ऑडिटर, रायपुर (निप्र)। प्रदेश के वित्त मंत्री एवं पुराण विधायक ओ.पी.चौधरी ने पुरौर में निर्माणधीन लाइब्रेरी भवन, पुस्तकालय उद्यान, चंदन तालाब सहित अन्य महत्वपूर्ण परियोजनाओं का स्थलीय निरीक्षण किया। उन्होंने मौके पर कार्यों की प्रगति एवं गुणवत्ता का सूक्ष्म परीक्षण करते हुए अधिकारियों को आवश्यक दिशा-निर्देश दिए। उन्होंने कहा निर्माण स्थल पर जाकर प्रत्यक्ष रूप से कार्यों की स्थिति देखना, बुनियादी ढांचे का विकास करना हम सभी की जिम्मेदारी है। उन्होंने कहा कि विकास कार्यों की गुणवत्ता से किसी भी प्रकार का समझौता स्वीकार नहीं किया जाएगा। यदि किसी भी स्तर पर लापरवाही या अनियमितता पाई जाती है, तो संबंधितों के विरुद्ध सख्त कार्रवाई की जाएगी। वित्त मंत्री चौधरी ने नगर पंचायत पुरौर के सभाकक्ष में आयोजित समीक्षा बैठक के दौरान क्षेत्र में संचालित विकास कार्यों की प्रगति का गहन मूल्यांकन किया। उन्होंने अधिकारियों से विभिन्न योजनाओं की अद्यतन स्थिति की जानकारी लेते हुए कार्यों को निर्धारित समय-सीमा में पूर्ण करने तथा गुणवत्ता सुनिश्चित



करने के निर्देश दिए। उन्होंने कहा कि राज्य शासन की मंशा के अनुरूप विकास कार्यों को धरातल पर प्रभावी ढंग से क्रियान्वित करना सर्वोच्च प्राथमिकता है, ताकि आमजन को योजनाओं का प्रत्यक्ष लाभ मिल सके। बैठक में उन्होंने अधिकारियों एवं जनप्रतिनिधियों के मध्य बेहतर समन्वय स्थापित करने पर जोर देते हुए कहा कि सभी के संयुक्त प्रयासों से ही क्षेत्र का समग्र एवं संतुलित विकास संभव है। साथ ही उन्होंने पार्षदों एवं जनप्रतिनिधियों से सकारात्मक सहयोग प्रदान करने तथा विकास कार्यों में सक्रिय सहभागिता निभाने की अपील की।

करने के निर्देश दिए। उन्होंने कहा कि राज्य शासन की मंशा के अनुरूप विकास कार्यों को धरातल पर प्रभावी ढंग से क्रियान्वित करना सर्वोच्च प्राथमिकता है, ताकि आमजन को योजनाओं का प्रत्यक्ष लाभ मिल सके। बैठक में उन्होंने अधिकारियों एवं जनप्रतिनिधियों के मध्य बेहतर समन्वय स्थापित करने पर जोर देते हुए कहा कि सभी के संयुक्त प्रयासों से ही क्षेत्र का समग्र एवं संतुलित विकास संभव है। साथ ही उन्होंने पार्षदों एवं जनप्रतिनिधियों से सकारात्मक सहयोग प्रदान करने तथा विकास कार्यों में सक्रिय सहभागिता निभाने की अपील की।

पर्यटन एवं संस्कृति मंत्री राजेश अग्रवाल कवर्धा के जानकी वन धाम शिवालय में आयोजित प्राण-प्रतिष्ठा समारोह में हुए शामिल

धार्मिक आस्था के साथ उमरता पर्यटन केंद्र, प्रकृति और संस्कृति का अनूठा संगम

मीडिया ऑडिटर, रायपुर (निप्र)। जिला कबीरधाम अंतर्गत कुआ-बिपतरा स्थित जानकी वन धाम में आयोजित नूतन शिवालय प्राण-प्रतिष्ठा एवं महायज्ञ कार्यक्रम में छत्तीसगढ़ के पर्यटन एवं संस्कृति मंत्री राजेश अग्रवाल विधायक मती भावना बोहरा के साथ शामिल हुए। इस अवसर पर उन्होंने देवाधिदेव महादेव का विधि-विधान से अभिषेक एवं पूजन कर समस्त चराचर जगत के कल्याण की कामना की। कार्यक्रम के दौरान वैदिक मंत्रोच्चार, धार्मिक अनुष्ठानों और श्रद्धालुओं की गहन आस्था से पूरा परिसर भक्तिमय वातावरण में सराबोर रहा। मंत्री अग्रवाल ने भगवान आशुतोष से प्रदेश की सुख-समृद्धि, शांति और निरंतर प्रगति की प्रार्थना करते हुए कहा कि भगवान शिव की कृपा से छत्तीसगढ़ सदैव समृद्ध और प्रगतिमान रहे। उन्होंने कहा कि ऐसे धार्मिक एवं सांस्कृतिक आयोजन समाज में संघर्ष और सकारात्मक ऊर्जा का संचार करते हैं। यह आयोजन न केवल आस्था को सुदृढ़ करता है, बल्कि हमारी समृद्ध सांस्कृतिक विरासत को जीवंत बनाए रखने का भी कार्य करता है, जिससे नई पीढ़ी



अपनी परंपराओं से जुड़ सके। मंत्री अग्रवाल ने इस सफल आयोजन के लिए जानकी वन धाम समस्त क्षेत्रवासियों को साधुवाद देते हुए कहा कि उनकी सक्रिय भागीदारी और समर्पण से ही ऐसे भव्य आयोजन संभव हो पाते हैं। उन्होंने क्षेत्र के समग्र विकास और सांस्कृतिक उन्नयन के लिए हर संभव सहयोग का आश्वासन भी

दिया। कुआ-बिपतरा क्षेत्र में स्थित जानकी वन धाम वर्तमान में एक महत्वपूर्ण धार्मिक एवं प्राकृतिक आस्था केंद्र के रूप में तेजी से विकसित हो रहा है। घने जंगलों, हरियाली और शांत वातावरण से घिरा यह धाम श्रद्धालुओं और प्रकृति प्रेमियों के लिए विशेष आकर्षण का केंद्र बनता जा रहा है। यहां पहुंचने पर जहां एक ओर आध्यात्मिक शांति

स्वच्छ वायु और शांत परिवेश इस आध्यात्मिक पर्यटन के लिए उत्सुक बनाते हैं। कवर्धा शहर से निकटता और सड़क मार्ग से सुगम पहुंच के कारण यहां स्थानीय एवं बाहरी श्रद्धालुओं की संख्या निरंतर बढ़ रही है। आने वाले समय में यह स्थल छत्तीसगढ़ के प्रमुख धार्मिक-पर्यटन केंद्र के रूप में स्थापित होगा।